

**Кәрим Тинчурин**

# **Сүнгән йолдызлар**

*(Драма 5 пәрдәдә)*

## *КАТНАШАЛАР:*

Сәрвәр — ятимә кыз.

Исмәгыйль — Сәрвәрнең сөйгәне, хәзрәттә ялчы. Ятим егет.

Надир мөхдүм — мулланың улы, бөкре, гаять ямьсез, утыз яшьләрендә.

Гөлнур — Сәрвәрнең әбисе.

Фәрхи — им-том итүче карчык.

Фатыйма — Сәрвәрнең дус кызы.

Сиражи — көтүче карт.

Шәйбәк — көтүче малай.

Сафый — кабер казучы.

Саттар — староста.

Жиһанша — авыл карты.

Насыр — авыл кешесе.

I егет.

II егет.

III егет.

I кыз.

Писарь.

Мулла.

Мерид.

Егетләр, кызлар, картлар, бер пүнәтәй.

(«Эскадрон», «Каз канаты», «Өтнә», «Уел», «Мәдинәкәй», «Әллүки» көйләре жырлана.)

## БЕРЕНЧЕ ПӨРДӨ

Уртача тормышлы авыл өе.

## БЕРЕНЧЕ КҮРЕНЕШ

Сөрвөр ялгыз.

Сөрвөр *(ялгызы тәрәзә янында чигү чигеп, жырлап утыра)*.

Ефәкләрем төшми тамбур булып  
Сөйгәнемә дигән сөлгегә.  
Янды йөрәк, янды күмер булып,  
Шулай янар микән мәнҗегә.  
Чигүләрем төшми ефәкләргә,  
Тамбур инәкәем нечкәгәй.  
Утлар капты ярсу йөрәккәйгә,  
Басылмыйдыр иртә, кичләр дә.

## ИКЕНЧЕ КҮРЕНЕШ

Исмәгыйль, Сөрвөр.

Исмәгыйль тәрәзәдән жырлый.

Исмәгыйль.

Кирге киереп кызлар, ай, чиккәндә,  
Егет күзе төшә бармаккай.  
Көмеш булса дәртле йөрәккәен,  
Кызыкма син алтын балдаккай.

Сөрвөр.

Кызыкмыйм мин алтын балдакларга,  
Күңелем төшкән ярлы егеткә.  
Киндер күлмәк, кургаш балдакка да  
Разыймын мин, егет, гомергә.

Исмәгыйль.

Көнъягыннан үкереп болыт килә,  
Әллә яңгыр, юкса боз микән?  
Яшермә син, Сөрвөр, дәресен сөйлә,  
Нәрсә сизеп ярсый йөрәгең?

Сэрвэр.

Тамбур инэләрем сөяк саплы,  
Мимеч илләреннән алынган.  
Ярсый күңелем, ярсый, урын тапмый:  
Гыйшык уты аңар кабынган.

*(Оялып борыла.)*

Исмәгыйль. Сэрвэр жаным, сиңа — сөенеч, үземә көенеч хәбәр китердем.

Сэрвэр. Нәрсә, нинди хәбәр?

Исмәгыйль *(хат биреп)*. Менә мэхдүмнән хат!..

Сэрвэр. Мэхдүмнән?.. Миңамы?.. *(Хатны ала да укымакчы була.)* Юк, юк, миңа булмас, син ялгышкан.

Исмәгыйль. Сиңа, сиңа, ышан. *(Тәрәздән бүлмәгә керә.)*

Сэрвэр *(хатны укып)*. Булмас, булмас. Ялган!.. Син мине сынар өчен бу хатны китергәнсең, шулаймы, сынар өченме?

Исмәгыйль. Юк, юк, Сэрвэр. Кушканны эшләргә мин тиеш. Үземнең баемнан үз сөйгәнемә хат тапшырырга мин тиеш, күрәсең... Миңа ни кушсалар, мин шуны эшләргә тиеш. Мин ялгыштым, мин ялгыштым, Сэрвэр, сине сөеп мин ялгыштым. Миңа башканы, үз тиңемне сөяргә кирәк иде. Ә мин әрсезләндем. *(Күңелсезләнә.)*

Сэрвэр. Юк, юк, Исмәгыйль, син ялгышмадың... Мин сине генә сөям. Мин мэхдүмне сөймим, сөя алмыйм. Аны кызгансам да, сөя алмыйм. Бу инде аның йөз дә беренче хаты... Юк, мин аны сөя алмыйм...

Исмәгыйль. Менә хәзер Фәрхи әби белән монда килергә жыенып калдылар. Фәрхи әби, сине яучылап, сиңең белән мэхдүмне күрештерергә килә. Хәзер алар килеп житәрләр, син күнәрсен. Алар сине жиңәрләр.

Сэрвэр. Син миңа ышанасыңмы-юкмы?

Исмәгыйль. Ышанам, Сэрвэр, бик ышанам, шулай да без кавыша алмабыз. Мин аны беләм, әйе, без кавыша алмабыз. Сэрвэр жаным, гомере ятим булдым, гомере кеше кулында үстем, кеше эшләрен эшләп гомерем уза. Гомеремдә миңа синнән башка якты чырай күрсәткән, татлы сүзләр әйткән кеше булмады. Син минем атам-анам да, син минем байлыгым да, син минем барысы, барысы... Мин сине, сукадан арып кайтып яткач, төшемдә күреп уянсам да, яңадан йокыга китмәскә тырышып, сине уйлап таңнар аттырадыр идем. Минем бөтен рәхәтем, бөтен шатлыгым, бөтен кинәнем син, сиңең хакында уйлау. Сине миннән аерганчы мине бәрәп үтерсәләр, миңа мең мәртәбә жиңелрәк булыр иде. Сэрвэр жаным, син үз рәхәтеңне кара. Чынлап та, миңа килеп уңмасың. Гомеребез кеше кулында хезмәттә үтәр. Сиңең авыр көн күрүең карап минем йөрәгем әрнер. Син, булмаса, мэхдүмгә

чык. Мин алардан чыкмам. Ичмасам, һәр көн йөзөнне күрөп торырман. Син мэхдүмгә чык. Юкса безне барыбер аерырлар. Безгә кавышу насып булмас.

Сәрвәр. Исмәгыйль, әйт, мине сөясенме?

Исмәгыйль. Мин сине сөям дию генә аз... Менә мин сине... мин сине... юк бит, юк, аңлатырга сүз юк! Менә хәзер тотып үтер, мин риза, мин күңелемнән синең кулыңнан үлөргә дә риза. Алай гына да түгел. Менә мин сине шулкадәр сөям, яратам, дус күрәм. Аңлатырга сүз генә таба алмыйм... Их, Сәрвәр, менә мондагы хәлемне аңлата алмыйм... Синең белән сөйләшә башлагач көлөсөм дә, елыйсым да килә. Йөрәкләрем кытыклана... Сине миннән аерып алулары күңелемә килгәндә, мин үләм... Юк, үзем үлмим, йөрөгем үлә. Син, Сәрвәр, тере кешенең йөрөгә үлүнең авырлыгын белмисең... Менә ул өзелеп төшә. Юк, өзелеп тә төшми. Менә бөтенләй югала... Иреннәрем кибеп калтырый башлый. Тыным кысыла... Шулай уйлап катып торам-торам да тагын эшкә китәм. Тагын сине уйлыйм... Сөйгән кешегә йөрәк хәлен аңлату читен икән.

Сәрвәр. Исмәгыйль жаным! Күңелеңне тыныч тот... Мин дә шулай ук. Синнән аерылуны уйлаганда, минем дә шулай ук йөрөгем үлә. Безнең йөрәкләребез моннан соң үлмәсләр... Ышан, мин синнән башкага чыкмыйм... Валлаһи, чыкмыйм. Исмәгыйль жаным, алай мине азаплама!.. Юк-бар фикерләргә башыңа китермә. Менә көзгә туй итәрбез... Әби дә күнә. Безгә күчәрсен, үз йортыбыз, үз кәжәбез булыр. Хәлләнә төшкәч, сыер алырбыз. Исмәгыйль, көзгә безнең, бәла-казадан үлмәсәләр, егерме дүрт баш казыбыз, уника үрдәгебез була. Туйда кунаклар ашасыннар гына, менә хәзердән үк тот та мине үз хатының итеп үк уйла. Мэхдүмгә мин ассалар да чыкмыйм. Дәрәс, мин аны бик кызганам. Зәгыйфь кеше, бичара.

Исмәгыйль. Ул да бәхетсез шул... Мин ятим, кеше кулында гомергә ялчы булуым белән бәхетсез. Ә ул үзенең зәгыйфьлеге белән бәхетсез.

Сәрвәр. Менә миңа өйләнгәч, бәхетле булырсың. Менә күр дә тор. Мин сине бәхетле итәргә тырышырман. Үткән авыр көннәргә сагынып сөйләргә генә калыр.

Исмәгыйль. Юк, Сәрвәр, безгә кавышу насып булмас.

Сәрвәр. Сиңа ни булды? Ник тузга язмаганны сөйләсең? Кем безне аерсын?

Исмәгыйль. Белмим... Шулай да безне аерырлар. Тәгаен аерырлар. Мин төшемдә шулай күрдәм. Өч тапкыр шул бер үк төшнә күрдәм. Берсе синең белән беренче күрешкән көнне булды. Икенчесе менә яулыкны биргән көнне булды. *(Яулыкны бүрек астыннан чыгарып күрсәтә.)* Өченчесен кичә күрдәм... Их, Сәрвәр, уянгач, шушы яулыкны үбә-үбә елаганны белсәң иде. Бик каты еладым. Менә хәзер дә йөрөгем авыртып тора. Аерырлар безне, Сәрвәр, аерырлар. Белмим мэхдүм безне аера, белмим башкасы. Сәрвәр жаным, ике күзем, мин синнән башка ни эшләргә?

Сәрвәр. Исмәгыйль бәгырем, яман төшләр күп вакытта хәерле дә була бит. Бәлки, безнең кавышуыбызгадыр. Каян беләсең аны?

Исмәгыйль. Шулай булса, ни генә әйтер идең. Булмас шул, булмас.

Сәрвәр. Йә әле, күргән төшеңне сөйләп кара әле, ничек күрдең?

Исмәгыйль. Без югары оч Таз Хисам, Мифтах, Чулак Сәләхи Шакиры, Тавык Күз Минһажы, Каюм, тагын әллә нинди бик күп танымаган, гомердә күрмәгән егетләр шунда...

Сәрвәр. Йә, йә, йә, ничек күрдең?

Исмәгыйль. Төшемдә көзгә караңгы төн, имеш. Күктәге йолдызлар шундый яктылар, имеш. Бөтен жир йөзен яктыртып, бик күп авыллар, шәһәрләр, аларның нурларыннан яктырып, күренеп торалар, имеш. Безнең авылның өстендәге йолдызлар башка йолдызларга караганда яктырак, имеш. Кайдадыр, урман дисәң — урман түгел, кыр дисәң — кыр түгел, бер урында бик күп егетләр жыелганнар икән дә һәркайсы үзенә берәр йолдыз алганнар икән. Син дә шул арада үзең йолдыз сайлагансың, ди. Мәхдүм дә сайлаган, минем дә йолдызым бар икән. Менә кинәт аждаһа төсле бернәрсә сызгырды да, йолдызларны сүндерә башладылар. Минем йолдызым да сүнде, мәхдүмнең дә, сиңең йолдыз да сүнде. Тагын бик күп, бик күп егетләрнең йолдызлары сүнеп, күк йөзе корымлы кара таба төсле караңгыланып, каралып калды.

Сиңең белән бер тау астында торабыз, ди. Таудан кан ага, ди. Менә шул кан безне батыра, ди. Без тауга менәргә азапланабыз, ди. Бөтен киёмнәребез, кулларыбыз кып-кызыл кан, ди. Үзебез тауга менә алмыйбыз, ди. Менә шуннан каннар белән бергә бик зур, әллә тагын кырык башлы бер аждаһа килеп чыкты да, ди, безне берәм-берәм ашый башлады, ди. Сәләхине дә ашады, Шакирны да ашады, минем янымда торган Каюмны да ашады. Авызын ачып мине кабам дип торганда, аның авызыннан син чыктың да, минем күкрәгемә бик зур пычак тыгып йөрәгемне тартып чыгарып, ашый башладың, авызыңнан, борыннарыңнан кан ага, ди... Үзең кычкырып көләсең, ди. Шуннан аждаһаның ике башы берьюлы икебезне дә кабып йотты. Шуннан соң...

Сәрвәр (*елан*). Житәр, житәр, житәр... Юк, юк, буялган төш, бу дәрәс түгел. Син һаман мине уйлаганга гына шулай төшеңә кергән. Юк, юк. Ышанма, бу ялгыш төш.

Исмәгыйль. Юк, Сәрвәр, ышанмасам да, эч поша. Бу дәрәс төш. Өч тапкыр бит шулай күрәм, өч тапкыр. (*Пауза. Жырлый.*)

Төшләремдә күрәп киләчәкне,  
Бәхетсезлек көтеп торам мин.  
Алда торган кара күрәчәкне  
Күрәп гүр иясе булырмын.

Сәрвәр.

Алданып син юк-бар, ай, төшлөргә,  
Үз бәхетегне үзең кисәсең.  
Синең белән бергә күрәчәккә  
Батыраеп каршы барам мин.

Исмәгыйль.

Аждаһалар чорнап тирәбезне,  
Сине миннән тартып алырлар.  
Сине миннән, сине, Сәрвәремне,  
Талап мине мөхрүм итәрләр.

Исмәгыйль, Сәрвәр.

Сулар ага дулкын-дулкын,  
Дулкыннарга каршы кем йөзәр.  
Дулкыннарга каршы йөзә алган  
Дусларың шулай кул сузар.  
Бер-берсенә кулларын бирәләр.

#### ӨЧЕНЧЕ КҮРЕНЕШ

Сәрвәр һәм Гөлнур.

Гөлнур (*тышитан*). Көш, көш, көш, дим... Үз йортыңа кит!.. (*Исмәгыйль чыга, әби керә.*) Сәрвәр бәбкәм, кызыл канатның оясын таптым. Келәт астына оялаган икән. Унбер йомырка... Берсен маяга калдырдым. Салават койрык астына куярга кирәк. Теге Миңлиса тавыгы салмый башлаган, кырылдап йөри. Салкын су белән коендырып, баскыч астына ябып куйдым. Жим салырга оныттырма, оныттыра күрмә.

Сәрвәр. Әби, төштә йолдызлар сүнсә ни була?

Гөлнур. Нигә?

Сәрвәр. Юк, болай гына сорыйм...

Гөлнур. Төшне һәрвакыт яхшыга юарга кирәк. Төштә кан күрү, күз яше — кайгы, бәла-каза галәмәте.

Сәрвәр. Ә төштә тауга менә алмасаң ни була? Аждаһа күрсәң ни була?

Гөлнур. Ни булсын. Әгәр аждаһаны болыт күтәрәп алып киткән булса — хәерлегә. Хәер, йокың туйса, уянырсың. Мондагы чуар тавык йомыркалары кая соң?

Сәрвәр. Гөлжамал тэтәйгә бурычка бирдем. Кияүләре килгән икән, тавык тутырлар.

Гөлнур. Әсхәпжамал терелгән микәнни?

Сэрвэр. Терелгэн, ди. Эби, аждаһа берэр кешене ашаса ни була?

Гөлнур. Кара аждаһа — кабер, дигэн. Кемне ашый, шул үлэ. Кызыл аждаһа — янғын, сары аждаһа — ачлык, яшел аждаһа — үлэт, ди... Ярабби, бәла-каза, үлем-житемнән үзең сакла. Сэрвэр бәбкәм, мин Жиһаншага барам. Каты сабанымны кайчан сукаларга керешә икән? Аңар он бирергә кирәк. Бер умачлык та оныбыз юк. Каян алып бирергә инде? Икендегә кадәр кайтмасам, инешкә төшөп бәбкәләрне алып кайтырсың. Аннан соң...

Сэрвэр. Эби, төштә йолдызлар сүнгәнне күрсәң ни була?

Гөлнур. Йолдызлар сүнсә...

Фәрхи керә.

ДҮРТЕНЧЕ КҮРЕНЕШ

Әүвәлгеләр һәм Фәрхи.

Фәрхи. Юлым уң булып. Өйдә икәнсез. Саумы, Гөлнур, саумы, Сэрвэр бәбкәм. Буй кыз буласыңмы инде? Йә, бер дога кылайк!.. *(Тәрәзәдән күренгән Надирга изи.)* Сэрвэр кызым, ятимлектә үссәң дә, ата-аналы кызлардан зифа, матур булып үсәсең. Бәхетәң дә бар икән. Сөенчедән буш калдырмасың инде. Гөлнур, бик зур йомыш һәм бик зур илтифат белән килдем.

Гөлнур. Нәрсә алай? Игелек теләп йөрүең бик рәхмәт инде.

Фәрхи. Сүзне боргалап сыргалауда файда юк. Йомышым менә шул. *(Кулы белән Надирга изи.)* Сэрвэр бәбкәм, якынарак кил әле, менә нәрсә: хәзрәтебез Надир мәхдүменә Сэрвәргә яучы итеп жибәрде.

Сэрвэр *(сискәнәп)*. Нәрсә?!

Фәрхи. Бик бәхетле сәгатәтә тугансың икән, бәбкәм. Остабикә булырга тәкъдиреңдә язылган, күрәсең... *(Кулы белән Надирга изи.)* Менә шул, бөтен туй чыгымын хәзрәт үз өстөнә ала. Бер тун, ике йон күлмәк, мамык шәл, читек-кәвеш, шәһәр юрганы, камзул, бер мамыклы, бер мамыксыз бишмәт, бирнәлекләр алырга дүрт йөз сум акча... Бәхетәң бар икән, бәбкәм. Мәхдүмгә киләсе елга указ алып, үз янына имам итмәкче. Хәзрәт үзе дә өч-дүрт елдан артык тормас. Хәзердән үк эченә бик каты катулар чыга башлаган инде. Карт остабикәнең гомере әллә ни озак булмас. Шулкадәр дәүләткә үзегез хужа булып калырсыз. Йә, Гөлнур, туйны кайчан билгелисез?

Гөлнур. Сэрвэр бәбкәм үзе ни әйтер бит.

Фәрхи. Сэрвэр гакуллы кыз ул. Уйлап җавап бирер.

Гөлнур. Сэрвэр бәбкәм, ни әйтерсең? Ят җир түгел, үлгәндә янымда булырсың.

Сэрвэр. Эби, мин мәхдүмгә чыкмыйм. Мин аны сөймим. Мин аны кызганам. Ул миңа атна саен хатлар язып торды. Мин җавап язмадым. Аны сөймим, минем... минем...

Фәрхи. Нәрсә? Синең эллә башка сөйгән егетәң бармы?

Сәрвәр. Көзгә мин башка кешегә... Әбекәем жаным, мине мэхдүмгә бирмә. Минем сөйгән кешем бар. Әбекәем бәгырем, мине хур итмә!..

Гөлнур. Чү, чү, бәбкәм! Нигә елйсың? Мин бит әле бирәм дигәнем юк. Үз бәхетәң үзең өчен, теләсәң нишлә!

Фәрхи (*Надирга кулын изи*). Сәрвәр, балакай. Акрын, бу сүзләренне күрше-фәлән ишетә күрмәсен. Күзеңне ачтырмаслар, хәзрәткә килен булмыйча, эллә көтүче Гайнуллага килен булмакчы буласыңмы? Килгән нигъмәтнең кадерең бел!

Сәрвәр. Фәрхи әби, борчылып йөрүгезгә бик рәхмәт, мин мэхдүмгә чыкмыйм. Үлсәм дә, мин аңар чыкмыйм... Мин аңардан... мин аңардан... Әбекәем бәгырем, мине мэхдүмгә бирмә, мин аны сөймим.

Фәрхи. Никах, балакай, үзе мэхәббәт тудыра. Барыбыз да кыз булдык. Барыбыз да кияүгә чыкканда башта сөймәдек. Еладык. Никахтан соң күгәрченнәр шикелле тордык. Никахта, балакай, житмеш жиде мең намаз уку савабы бар, ди. Бәлки инде, син аның зәгыйфьлегеннән курка торгансыңдыр? Бер сугуда бүре үтерерлек көч бар аңарда. Ә белем, гыйлем дисәң инде — дәрья. Шәйморзада укыган бит. Менә ничә ел инде хәлфә булып тора. Алдыңа килгән нигъмәтне кайтарсаң, гомере игелек күрмәссең. Сөйгән егетәң дә эллә кем түгелдер. Бер мужиктыр шунда. Ә боларның бит нәселе ун буыннан бирле мулла булып килә. Озакламыйча хәзрәт үзе мөридрә кабул итмәкче була, ди. Ишан килене булырсың.

Гөлнур. Кем, Фәрхи, Сәрвәр белән яхшылап сөйләш. Сәрвәр бәбкәм нәрсә дисә, мин шуңар риза инде. Минем Жһаншага барасым бар иде. (*Тора.*)

Фәрхи. Юк, алай жинелгә алырга ярамый. Хәзрәтнең хәтере калуы да бар бит. Бүген-иртәгә гүр иясе булырга торабыз бит. Женазабызны укып тәлкыйнь кылучы, ясин укучыбыз ул бит. Ахирәт ягын да уйларга кирәк.

Гөлнур. Мин Сәрвәр күнгәннең барысына да күнәм. Сәрвәрнең теләгенә каршы баралмыйм. Мәрхүм ата-анасының васыятләре шулай. Сәрвәр бәбкәм, самавыр куй. Чәйгә кадере мин кайтып житәрмен. Фәрхи түтине чәй эчермичә жибәрергә ярамый... Хәзергә сау бул. Самавыр кайнаганчы кайтып житәрмен. (*Чыга.*)

Фәрхи. Йә, кызым Сәрвәр, син моңарчы юләр түгел идең. Алай намуссызланма. Санга санап каршыңа килгәннең кадерең бел. Мэхдүм сине бик сөя икән. Тәмам гыйшык булган.

Сәрвәр. Фәрхи түти, минем сүзем бер. Минем билгеле кешем, биргән вәгъдәм бар. Мин ике якка бүленә алмыйм.

Фәрхи. Соңгы сүзең шулмы?

Сәрвәр. Шул, Фәрхи түти.

Фәрхи. Мин илче, илчегә үлем юк, диләр. *(Надирга керергә ымлый.)* Алдыңа килгән оҗмах нигъмәтен кире какканың өчен дөньяда ук үкәнерсең. Син соң алдан егетләр хәзерләп куеп кияүгә чыгуны кемнән өйрәндең? Атаң-анаң да инсафлы кешеләр иде ләбаса. Бу сүзеңне икенче кешегә әйтә күрмә. Хур булырсың. Илдә күренмәгән мондый хурлыкны каян уйлап чыгардың?

Мәхдүм керә.

#### БИШЕНЧЕ КҮРЕНЕШ

Өвәлгеләр һәм Надир мәхдүм.

Надир. Исәнмесез, Сәрвәр туташ!..

Сәрвәр, куркып, калтырап, чыкмакчы була.

Фәрхи *(каршы төшен)*. Чү, чү, Сәрвәр, алай инсафсызланма. Каршыңда көтүче Сиражи Гайнулласы түгел бит, мәхдүм тора. Алай әрсезләнергә ярамый.

Надир. Фәрхи абыстай, минем Сәрвәр туташка бер-ике генә сүзем бар иде, мөмкин булса...

Фәрхи. Ярый, ярый, мәхдүм, мин дә чыгам. *(Чыга.)*

Сәрвәр. Фәрхи түти, чыкма. Юкса мин дә чыгам. *(Чыкмакчы була.)*

Надир *(каршы төшен)*. Сәрвәр туташ, әгәр дә мин сезне теләм яки кулым белән рәнжетсәм, шушы якты кояшны күрү хәрәм булсын!.. Мин сезне ихтирам итәм. Мин, сезгә үземнең эч серләремне сөйләргә дип, яучым белән бергә килдем. Мине яратмавыгызны хатларыма жавап бирмәвегездән үк аңладым. Ләкин сез мине аңламыйсыз әле. Минем тышкы күренешем шәйтанга охшаса да, миндә жан, йөрәк бар. Бәлки, минем шул жанымны, йөрәгемне аңларсыз.

Сәрвәр. Мин сезне, Надир мәхдүм, кызганам.

Надир *(кызыл)*. Юк, мин үземне сездән кызгандырырга килмәдем. Мине кызганган кеше минем дошманым. Мине Алла кызганмаган бит. Адәмнәр дә мине кызганмасыннар. Мин теләмим!.. Гафу итегез, мин сезнең белән тупас сөйләшәм. Менә мин, Сәрвәр туташ, Алла тарафыннан жәберләнгән, Сәлях хәзрәт баласы, зәгыйфь, шәйтан кыяфәтле, гурбун мәхдүм. Сезнең алдыгызда сезнең мэхәббәтегезне сорарга килдем. Мин сезне сатып алырга теләмим. Аз гына миңа ышанычыгыз, аз гына миңа илтифатыгыз булса, шул җитә. Сөз мине бервакытта да янып, өзәлөп сөя алмассыз. Анысы мөмкин дә түгел. Мине кешеләр түгел, шәйтан да, жен-пәриләр дә сөя алмаячак. Мин аны беләм. Сөз миннән жирәнмәсәгез, шул җитә. Ә мин сезнең гомергә аяк астыгызда туфрак булыр идем. Мин сезне сөям. Мин сезнең кара кашларыгыз, зифа буйларыгыз белән бергә, мин сезнең жаныгызны, йөрәгегезне, мине сөйми торган йөрәгегезне сөям. Яңадан әйтәм, әгәр дә сез миннән жирәнмәсәгез, мине

кызганмасагыз, шул житә.

Сәрвәр. Мин сезне кызганам.

Надир. Ярамый, ярамый. Мине кызганырга ярамый. Сез ялгышасыз, мин кызганыч түгел. Мин кызганыч түгел. Мине кызгану газаплы. Сез мине һичбер вакытта да кызганмагыз. Менә мин, мине яраткан көчләргә үч итеп, үземне кызгандырмыйм. Мине беркем дә кызганмас. Мин сездән башка бөтен дөньяга дошман, ачулы кеше. Сез мине хәзер дә, киләчәктә дә, һичбер вакытта да кызганмагыз... Мин сездән үтенәм, мине кызганмагыз. Миңа ул тәмуг газабы белән бер. Сизгә генә минем ачуым юк. Сиз шуны аңлый алырга тиеш. Менә ике елдан бирле шул авылда диварга кадакланган шәмаил төсле торам. Сезнең өчен, сезнең өчен, Сәрвәр туташ. Бәлкем, минем шул кыяфәтем белән мондый сүзләргә сөйләү ахмаклыктыр да, әрсезлектер дә. Анысын мин уйламыйм. Мине яраткан Аллам тарафыннан читкә кагылган төсле, кешеләр тарафыннан да читкә кагылган мәзлум. Мин ялгыз идем. Аңлайсызмы, егерме биш яшькә кадәр ялгыз идем, сез ул ялгызлыкның авырлыгын белсәгез иде... Әйе, бәхетле кешеләр ул ялгызлыкның авырлыгын һичбер вакыт хис итә алмаячаклар. Менә ике елдан бирле мин шул авыр газаплы ялгызлыктан котылып тора башладым. Сиз коткардыгыз, Сәрвәр туташ. Хыялымдагы сезнең жисмегез мине шул ялгызлык газабыннан коткарды. Мин ике елдан бирле су буйларына, зиратларга, урманнарда барып жырлыйм. Егерме биш яшемә кадәр мин жырның нәрсә икәнен дә белмәгән идем. Сиз миңа жан керттегез, сез миңа егерме биш яшемә кадәр күрә алмаган бәхетнең нурын күрсәттегез... Әйе, мин... жырлайм... Жырлаганда бөтен күңелем белән жырлайм. Каршымда сезне фараз кылып жырлайм. Дәрәс, мин мөнәжәтләрдән башка көй белмим... Менә шул мөнәжәт көйләрендә үземнең хисләремне күрсәтә алам. Менә хәзер дә жырлайсым килә. Сиз миннән көлмәгез, мөмкин булса, җавап бирегез. Орышыгыз, сүтегез, теләсә ни эшләтегез, тик җавап кына бирегез... Мин, бәлки, моннан соң жырлай алмам инде. *(Жырлай.)*

Һәр сәхәр вакытында төшемдә күрәм,  
Мин сезне, мин сезне, Сәрвәр жан, сөям.  
Сәрвәр, янам мин, аһ, эман, эман, эман!

Икәү бергә.

Мин сезне, мин сезне, Сәрвәр жан, сөям!  
Мин сезне, мин сезне, мэхдүм, сөя алмыйм.

Сәрвәр.

Күбәләк гөлләрдә тәхетләр сайлай.  
Мин сезне, мин сезне, мэхдүм, сөя алмыйм.  
Мэхдүм, сөя алмыйм, аһ, эман, эман!

Икәү бергә.

Мин сезне, мин сезне, мәхдүм, сөя алмыйм.

Мин сезне, мин сезне, Сәрвәр жан, сөям.

Надир.

Янган йөрәкләргә шифа даруын

Мин сездән, мин сездән, Сәрвәр, кәтәм.

Сәрвәрем, янам мин, әман, әман, әман!

Икәү бергә.

Мин сездән, мин сездән, Сәрвәр, кәтәм.

Мин сезгә, мин сезгә, мәхдүм, бирә алмыйм.

Сәрвәр.

Янган йөрәкләргә шифа даруын

Мин сезгә, мин сезгә, мәхдүм, бирә алмыйм

Мәхдүм, бирә алмыйм, аһ, әман, әман!

Икәү бергә.

Мин сезгә, мин сезгә, мәхдүм, бирә алмыйм

Мин сездән, мин сездән, Сәрвәр, кәтәм.

Надир.

Тәңреләр, кешеләр чит күргән жанны

Ят күреп, ят күреп, читкә какмагыз.

Сәрвәр, янам мин, аһ, әман, әман, әман!

Икәү бергә.

Ят күреп, ят күреп, читкә какмагыз!

Ят булып, ят булып шулай калыгыз!..

Сәрвәр.

Мин сезне кызганам чын күңелдән.

Ят булып, ят булып шулай калыгыз!..

Мәхдүм, сөя алмыйм, аһ, әман, әман, әман!

Икәү бергә.

Ят булып, ят булып шулай калыгыз!

Ят күреп, ят күреп читкә какмагыз.

Надир.

Иң соңгы өметне сез үтермәгез,

Мин сезне, мин сезне, Сәрвәр жан, сөям.

Сәрвәр, янам мин, аһ, әман, әман, әман!

Икәү бергә.

Мин сезне, мин сезне, Сәрвәр жан, сөям.

Мин сезне, мин сезне, мәхдүм, сөя алмыйм.

Сәрвәр.

Йөрәгем ачкычы башка кулында,

Мин сезне, мин сезне, мәхдүм, сөя алмыйм.

Мәхдүм, сөя алмыйм, аһ, эман, эман, эман!

Икәү бергә.

Мин сезне, мин сезне, мәхдүм, сөя алмыйм.

Мин сезне, мин сезне, Сәрвәр жан, сөям.

Исмәгыйль читтә жырлый. «Эскадрон» көенә.

Исмәгыйль.

Төшләремдә күрәм аждаһалар,

Өннәремдә кайчан күрермен.

Малга кызып анда жан саталар...

Хәбәрләрен кайдан белермен?

Сәрвәр, дәртләнеп, тәрәзәгә барып тыңлый.

Надир төшләрен кысып, йодрыгын йомарлап, чырайларын сытып, бөтен нәрсәгә каһәр иткән кыяфәттә катып  
кала.

Пәрдә.

## ИКЕНЧЕ ПӘРДӘ

Шул ук өй.

## БЕРЕНЧЕ КҮРЕНЕШ

Фәрхи белән Гөлнур сөйләшеп керәләр.

Фәрхи. Алла, Гөлнур, нәрсә генә ашатып ул казларыңны болай симерттән?  
Берсеннән-берсе симезләр. Хан табынына куйсаң да, йөз кызарырлык түгел. Ничә баш  
үзләре?

Гөлнур. Егерме дүрт баш: икесе кога төшөп үлдә, берсен тилгән урлады, берсен  
теге Хисами балаларының бурзай этләре буган.

Фәрхи. Нигә болай иртә йолыктырасың? Салкыннар да башланмаган бит әле.

Гөлнур. Калага жибәртеп сатарга уйладым. Көзне көтсәң, үткән елгы кебек, коры  
калуың да бар. Үзеңнең ничек?

Фәрхи. Быел минем әллә нишләп каздан бәхет булмады. Ике оядан барлыгы сизгезе  
борнап чыкты. Икесе бәбкә чакларында инештә югалдылар. Икесен никрутлар суйганнар.

Гөлнур. Никрут дигәннән, Тавык Күз Зарифына ни булган? Нишләп сине тиргиләр?

Фәрхи. Яхшылык иткәнгә. Кешегә нихәтле яхшылык итәргә тырышсаң, шулхәтле сиңа дошман булалар икән. Алладан килгән казаны бәндәдән күрү үзе кяфирлек, ди бит хәзрәт...

Гөлнур. Жән кагылганмы әллә чынлап та?..

Фәрхи. Жән шомлыгын миннән күрәләр. Шул Зарифлары, Фәрхи әби, зинһар, мине солдаттан калдыр, калдыр, дип ялынгач, барлыгы утыз пот арышка ишан хәзрәт даруын колагына гына салдым. Безнең мужик, надан халык, ни белә соң! Тәһарәте булмаган икән, шул, жән сугып авызлары кыйшаеп, телләрен зәхмәт сугып, хәзер үләргә ята. Менә шуны миннән күрәләр, янәсе, дару килешмәгән, имеш. Өнә Әфтах малае, Сыерчык Сибгат малае, Аتكүз Гали малае, Чыпчык Жһһан малае солдаттан калдылар. Аю шикелле, суксалар тимерне өзәрлек булып йөриләр. Очраган саен, рәхмәт, Фәрхи әби, рус кулыннан коткардың, диләр. Ө боларга ярамаган. Өнә Агтеш Сәлях малаеның үлүен дә миннән күрәләр. Алла сакласын, башны Себер жибәрерләр. Алла тәкъдирен, ләүхел-мәхфуз язуын миннән күрәләр... Син аларга яхшылык, изгелек теләп, тукта, мөселман кеше рус-улак арасында йөрмәсен, дунгыз итләре ашап гөһәһли булмасын, руска хезмәт итмәсен, дип йөрисең. Ө алар сиңа баз казырга торалар. Тәүбә, тәүбә. Моннан соң берсенәң дә колагын да, аягын да бозмыйм. Бүсер дә ясамыйм. Аларның кырык-илле пот арышларыннан башка да, ризык бетмәгән булса, торып булыр әле.

Гөлнур. Мескен, бик һәйбәт егет иде. Бер елны безнең жирләрне дә уртактан эшләп биргән иде. Бер дә хыянәте булмады.

Фәрхи. Тәкъдирендә язылган булгач, һәйбәт-начарлыкка карамый шул. Ләүхел-мәхфуздә жән зәхмәте сугып үлүе язылган булгач, котылып булмый инде.

Гөлнур. Шулай ук үләр микәнни?

Фәрхи. Хәзрәт әйтә: ата кяфир жене кагылган, ди. Аның шифасы юк, ди... Кем, Гөлнур, сүз озая сүз чыгып, онытып китмим дим... Минә хәзрәт тагы шул Сәрвәр турында сөйләшәргә дип жибәрде бит. Нишлисең инде, нигә болай кире кагып торасыз? Аллага шөкер, быел казларың да күп, гөрләтеп туй гына итәсе бит. Мәхдүм инде тәмам саргаеп кибеп беткән. Алдыгызга килгән нигъмәтне нигә кире кагасыз? Өнә хәзердән үк халык Сәрвәр турысында әллә нәрсәләр чыгара башладылар...

Гөлнур. Нәрсә, нәрсә тагы? Ятим баланы кайсы тагын рәнжетмәкче була?..

Фәрхи. Ишеткәнәң юкмы? Бик сөйлиләр. Янәсе, Сәрвәр хәзрәтнең хезмәтчесе Исмәгыйль белән...

Гөлнур. Нәрсә, ни булган? Йә Ходай, кайсысының гына теле кортлаган икән? Йә, йә, нәрсә диләр соң?

**Фәрхи.** Янәсе, хәзрәтнең хезмәтчесе белән Сәрвәр арасында гыйшык бар, имеш. Исмәгыйль Сәрвәр янында кунып та чыккан, ди. Мин ышанмадым. Юк, юк, булмас, дим. Сәрвәр андый кыз түгел, дим.

**Гөлнур.** Кунып-нитеп йөрүләре юк. Анысы ялган. Сәрвәр Исмәгыйльне сөя. Анысы чын. Әйтсәм әйтим инде, ләкин, зинһар, бер кешегә дә чыгара күрмә. Бер-ике атнадан туй ясап, Исмәгыйльне йортка кертәбез. Кешегә сөйли күрмә. Мин дә ул баланы улым шикелле күрәм. Ата-анасыз, кеше кулында үссә дә, менә дигән тәүфыйклы егет. Менә шуңа күрә казларны йолкырга ашыктык.

**Фәрхи.** Алай, үзең дә әйтеп бирдең инде. Тәүбә, тәүбә! Гөлнур, син үз акылыңдамы? Әллә сиңа да жен шаукымы тигәнме?.. Тәүбә, тәүбә! Гөлнур, суфига барып зәгъфран яздырып эч, юкса... Мәхдүмгә бирмичә, ата-анасыз, жиде ятган туган табылдык Исмәгыйльгә кыз бирәләр. Тәүбә, мин аңар этемне дә бирмәс идем. Йорты бармы? Кардәш-кабиләсе бармы? Туган-тумачасы бармы? Кода-кодагый дип әйтерлек кеме бар? Әстәгъфирулла!.. Барыгыз да шашкансыз, кит, кит! Моннан соң сезгә килергә Алла сакласын... Хәер инде, ана-ата тәрбиясе күрмәгән кызга зимагур килешмичә кем килешсен. Остабикә булып түрдә утырырга теләмичә, тот та бер каткан зимагурга хатын бул, имеш... *(Тора.)* Ярый, хуш, сау бул, Гөлнур, чынлап әйгәм... Күзеңнең нуры беткән... Хуш, сау бул!.. *(Чыга.)*

#### ИКЕНЧЕ КҮРЕНЕШ

Гөлнур ялгызы.

**Гөлнур.** Ярабби, үзеңә тапшырдым... Нигә генә әйттем?! Нигә әйттем?! Хәзер инде бөтен дөньяга шау килер. Алла сакласын, араларын боза күрмәсеннәр. Томран хатыныннан сихерләтмәсәләр ярар иде. Соң Исмәгыйль шикелле арысландай егет бар чагында, ничек итеп гурбун мәхдүмгә кыз бирергә кирәк... Башым катты. Миём черде. Тукта, тәһарәт яңартып, намазымны укып алыым да... Чынлап та, суфидан бер-ике тәлинка яздырып алырга кирәк булыр. Бәла аяк астыннан чыга ул. *(Чыга башлый.)*

#### ӨЧЕНЧЕ КҮРЕНЕШ

Гөлнур, Сәрвәр, Фатыйма.

**Фатыйма.** Гөлнур әби, ата-бабадан калган йоланы эшләмичә ярамый, диләр. Кичкә егетләр кертмичә моннан чыгу юк, диләр. Егетләр дә кертмәгәч, каз өмәсе буламыни?..

**Гөлнур.** Соң, бәбкәм, ни эшлик?

**Сәрвәр.** Әби, керттик инде. Кертмәсәң, кызлар үпкәләрләр.

**Гөлнур.** Чәй житәрлек тә бит, шикәр азрак...

**Сәрвәр.** Без шикәрне кызлар алдына гына куярбыз. Йә, әби бәгырем, керттикме?

Гөлнур. Ата-баба йоласы инде, кертерсез.

Фатыйма. Менә рәхмәт, Гөлнур әби, бик рәхмәт. Әйдә, кызлардан сөөнчесен алыык.

*(Чыга башлылар.)*

Гөлнур. Сәрвәр бәбкәм, шикәрне алырсың... Мин тәһарәтемне яңартам да суфига барам. Аннан Нәһарга керермен. Соңга калсам, юньле утырыгыз... Ярамаган эшләрегез булмасын.

Сәрвәр. Ярый, ярый, әби.

Фатыйма. Ярый, ярый, Гөлнур әби. Мулла кызлары шикелле инсафлы булырбыз.

Тыныч бул!..

Гөлнур. Сәрвәр! *(Үзенә генә.)* Исмәгыйль дә буламы?

Сәрвәр. Вакыты булса, килергә булган иде. Берәр яры йомышка жибәрмәсәләр инде.

Гөлнур. Кеше кулындагы кеше шул. Туй турында сөйләшегез. Атыгыз-чабыгыз чыкмас борын, туйны тизрәк итеп калыйк. Йөрәгем менә, әллә нәрсә сизгән төсле, кайнап тора.

Сәрвәр. Борчылма, әби бәгырем. Килсә, әйтермен.

Гөлнур. Бәбкәм, кара әле, күзләремнең нуры бетмәгәнме?

Сәрвәр. Юк, юк, әби, бернәрсә дә юк, гадәттәгечә.

Гөлнур. Булмаса ярый, шулай да бер-ике тәлинкә яздырып алырга кирәк.

Тәлинкәләрен алып чыгалар.

#### ДҮРТЕНЧЕ КҮРЕНЕШ

Исмәгыйль *(ялгыз, тәрәзәдән карап эңырылы)*.

Һаваларда тилгән, ай, очадыр,

Урын, урын сайлыы кунарга.

Сәрвәр күренә.

Мәжлес корып, жанкай, ай, көтәдер,

«Сөям, иркәм!» диеп кочарга.

#### БИШЕНЧЕ КҮРЕНЕШ

Исмәгыйль һәм Сәрвәр.

Сәрвәр.

Күптән көткән тилгән безгә килгән,

Нинди хәбәр алып килгән ул?

Исмәгыйль.

Сине сагынып яткан, ай, егеттән

Илче булып сиңа килгән ул.

Йә, жанный, каз өмәсе ничек бара? Егетләр кертәсезме? Гөлнур әби рөхсәт итәме?

Сәрвәр. Кертәбез, кертәбез, син килмичә калма. Кара аны! Әллә хәзер үк керәсеңме?

Без инде егетләргә хәбәр жибердек. Хәзер килеп житәрләр. Сиңа да Мәфтуханы жибергән идем. Күрдөңме?

Исмәгыйль. Юк. Менә нәрсә, жанный, мәхдүмнең дә киләсе килә.

Сәрвәр. Егетләр янынамы?

Исмәгыйль. Әйе.

Сәрвәр. Юк, юк, кызлар разый булмаслар. Аннан соң мин аңар карый да алмыйм.

Бер яктан, аны кызганам. Икенче яктан, елан күзләре төсле ялтырап торган күз карашларыннан куркам.

Исмәгыйль. Ул бик үтенгән иде. Читтә генә утырырмын, ди. Аннан соң, әгәр син аны кертмәсәң, ул мине күрше авылга йомыш белән жиберәм, ди. Керт инде үзен. Мин дә кызганам ул бичараны. Ата-анасы белән дә бер дә тынышмый; соңгы вакытларда бөтенләй шашкан төсле йөри башлады. Керт инде.

Сәрвәр. Ярый алайса, килсен... Кызларга, егетләргә белдермичә генә килерсез.

Исмәгыйль (*китмәкче булып*). Ярый, булды.

Сәрвәр. Кара әле, Исмәгыйль, әби әйтә, атна-ун көн эчендә туй итеп алайык, ди. Йөрәгем курка, ди. Арагызны боза күрмәсеннәр, ди.

Исмәгыйль. Ярый, ярый, миңа дисә, бүген үк туй итәргә мин разый... Теләсәгез кайчан булсын. Ертык бишмәтне култык астына кыстырам да очып кына киләм. Ну, малай, дошманнарның йөрәкләре янар соң...

Сәрвәр. Синең шулай дошманнарың да бармы?

Исмәгыйль. Әллә тагын, югын юк та, синнән көнләшүчеләр булыр инде.

Сәрвәр. Әйдә, көнләшсеннәр. Ике ятимне көнләшүләре кызык та... Ярый, ярый, хатыннар төсле очраган жирдә такылдап йөрмә. Соңга калмагыз.

Исмәгыйль. Очып кына килербез, хуп! (*Үбә.*)

Сәрвәр. И-и, юньсез!..

Фатыйма керә.

АЛТЫНЧЫ КҮРЕНЕШ

Сәрвәр һәм Фатыйма.

Фатыйма (*тәрәзәгә йөгереп бара-бара*). Кем ул? Кем белән сөйләштең? Ай наян!

Эшегезне сиздем. «Утсыз төтен булмый» дигәннәр шул бабайлар. Ил авызындагы сүз дәресе эллә?

Сәрвәр. Дәрес, Фатыйма жаным, дәрес. Бер атнадан чыбылдык тегәргә килерсең.

Фатыйма. Ә?.. Хәерче бит ул.

Сәрвәр. Аның йөрәге бай!

Фатыйма. Йөрәге генә булмаса шул инде... Йә, ярый, теләсәгез ни эшләгез. Егетләр хәзер киләләр бит инде. Ни эшлибез? Урындыклар кертәсе иде, кая утыралар?

Сәрвәр. Әйдә, әйдә!

Чыгалар. Берздан кызлар белән керәләр.

#### ЖИДЕНЧЕ КҮРЕНЕШ

Сәрвәр, Фатыйма һәм кызлар.

Сәрвәр. Кызлар, өйне бердәз жыештырып алыгыз әле.

Өй жыештырышалар.

Фатыйма. Кызлар, егетләрдән бусага ялы түләтәбезме?

Кызлар. Түләтәбез, түләтәбез!

Фатыйма. Алай булса, канатлар алып керегез!..

Бер кыз, чыгып, бер кочак каз канатлары күтәрәп керә.

Фатыйма. Сәрвәр, бусагада үзәбез торырбыз. Бу жебегәннәрдән булмас.

Сәрвәр. Үзәң сөйләш инде. Мин сүзләрен дә хәтерләп бетерә алмыйм.

Фатыйма. Теге шулай ук башыңны катырдымыни?

Сәрвәр. Тс-с-с!..

Фатыйма. Бетте-бетте. Кая, сөлгеләр хәзерләргә кирәк. *(Фатыйма белән Сәрвәр сөлгеләр ишәләр.)* Кансыз бул. Никадәр нык суксаң, шулкадәр егетләрен күңеле була. Йә, кызлар, һәркайсыгыз үзегезгә канатлар алыгыз. Жебеп тормагыз. Акча салмыйча канат бирмәгез.

Кызлар *(һәркайсы кулларына икешәр канат алалар)*. Чү, киләләр, киләләр!

Ыгы-зыгы башлана. Еракта «Каз канаты» жыры башлана.

Фатыйма. Йә, кызлар, урыннарыгызда булыгыз. Әйдә, Сәрвәр.

Ишекне ябып, тотып торалар.

Егетләр *(ишек янында жырлылар «Каз канаты» көенә)*.

Каз канаты кат-кат була,

Ир канаты ат була.

Жаның сөйгән яр алдында

Жанга рәхәтлек була.

Кызлар.

Каз канаты кат-кат була,

Кыз канаты ак була.

Бусага ялын түлөгән

Хөрмәтле кунак була.

Егетләр *(шау-шаулап ишеккә ябырылып)*. Кая, нигә кертмисез инде? Жебегән тавыклар. Ха-ха-ха!..

Фатыйма. Ашыкмагыз, авызыгыз ашка пешәр. Янчыкларыгызны капшап, берәм-берәм керегез!..

#### СИГЕЗЕНЧЕ КҮРЕНЕШ

Өвөлгеләр һәм I егет.

I егет. Әссәламегаләйкем! Вәгаләмәлләдикем, казлар, и-и, казлар, юк ла, кызлар симез булсын!

Кызлар. Ха-ха-ха!.. *(Сөйләшкәндә, кызларда хәят белән бергә кызык сүзләрдән көлү, куштанлану күренеп торырга тиеш.)*

Фатыйма. Сиңа, егет, кем кирәк?

I егет. Кара кашлы кыз кирәк.

Фатыйма. Ни эшкә соң ул кирәк?

I егет. Әнигә килен кирәк.

Фатыйма. Егет, сиңа ни кирәк?

I егет. Миңа нечкә бил кирәк.

Фатыйма. Ни эшкә соң ул кирәк?

I егет. Ансыз яна яшь йөрәк.

Сәрвәр. Сиңа, егет, ни кирәк?

I егет. Каз мамык ястык кирәк.

Сәрвәр. Казларыбыз мамыксыз. Кызлар йоклый ястыксыз!..

Фатыйма. Шуны да син белмәгәч, йөрмә монда вакытсыз!.. *(Ишкән сөлгеләр белән кыйныйлар.)*

I егет. Ай, ай, ай... *(Барысы да көлешәләр, егет аркасын уып.)* Казларыгыз кыз... кызларыгыз каз. Башларыгыз таз. Күзләрегез тоз. Үзегез котсыз. Борыныгыз курнос.

Фатыйма, Сәрвәр. И-и, тозсыз!.. *(Кыйныйлар.)*

Сәрвәр. Сиңа, егет, ни кирәк?

I егет. Ак каз канаты кирәк.

Сәрвәр. Ни эшкә соң ул кирәк?

I егет. Очарга.

Сөрвөр. Ни эшлэргә?!

I егет. Матур кызлар кочарга. *(Бер кызны кочакламакчы була.)*

Фатыйма. И-и, өтек карга, буш кул салма кызларга, акчаң кайда?

I егет. Акча сезгә кирәксә, менә ул тулы кесә.

Кызлар. Канат сатам. Канат сатам, канат сатам!..

I егет *(бер кыз каршына барып)*. Кая ул, мин алам.

Кыз. Акчаң житәрме соң, үзең чибәрме соң?

I егет. Акчам тулы өй асты, үзем албасты.

Кызлар. Ха-ха-ха!..

I егет кызны кочакламакчы була.

Кыз. Кагылма миңа, исәр!

I егет. И-и, юләр.

I кыз. Егет үзеге — мунча өрәге. *(Томуми көлү.)*

I егет. Кызлар теләге — йөрәк үзеге.

I кыз. Кайда ялың?

I егет. И-и, йонлы Жамалым, салам түшәгем, күктә йолдызым, суда кондызым, сазда...

Фатыйма. Алаймы? *(Кыйный.)*

I егет. Бетте, бетте, мә ал! *(Акчасын тешләп муенын суза.)*

I кыз. Нәрсә ул?

I егет. Ял.

I кыз. Ярый, кал.

Фатыйма. Тешләсәң — тешен сынар, үбә алсаң — эшен уңар.

I егет. Юк, элек ал!

Кыз үптермичә алырга тырыша, егет үбә.

I егет. Ах! Иреннәре көйдерә язды.

Кызлар. Ха-ха-ха!..

Оркестр, жыр.

Каз канаты каурый-каурый,

Сәлам язарга ярый.

Ир канаты маллар даулый,

Кыз канаты яр сайлый.

Шул арада ишектән Шәйбәк керә.

Фатыйма *(аны тотып)*. Чү, чү, бусага ялың кая? Кара аны, ял түләмичә кермәкче була.

Сэрвөр. Ярый, ярый, ул көтүлөрөн оста көтө. Ял түлэмичэ генэ керсен.

ТУГЫЗЫНЧЫ КҮРЕНЕШ

Өвөлгөлөр һәм II егет.

Фатыйма. Сиңа, егет, ни кирәк?

II егет. Атаң башы.

Фатыйма, Сэрвөр. Алаймы? *(Кыйныйлар.)*

II егет. Чү, чү, илчегә үлем юк... Менә егетләрдән сезгә, бусага ялын алыгыз, тамагыгызга ут булып керсен. *(Итәгеннән конфетлар, чикләвекләр бирә.)*

Фатыйма. Керегез!..

Егетләр шаулашып керәләр.

УНЫНЧЫ КҮРЕНЕШ

Өвөлгөлөр һәм егетләр.

Егетләр. Казларыгыз симез булсын, кызлар!

Фатыйма. Казларыбыз симез, үзебез игез!..

II егет. Игезлектән йөдөгән миңа килер, әнигә килен булыр. Бикә булып түрдә торыр. Кыш жеп эрләр, жәй урак урыр, яз урын жәяр, көз мунча ягар!..

Фатыйма. Каян килгән тиле бояр! Атларың юк жигәргә. Сыерларың юк саварга. Утының юк ягарга. Киемең юк кияргә. Канатың юк очарга, и-и, өтек карга!..

Кызлар. Ха-ха-ха!..

II егет. Син булсаң, утыны да булыр, мунчасы да ягылыр, канаты да табылыр!..

Кызлар. Канат сатам, канат сатам, канат сатам!..

Егетләр. Мин алам, мин алам, мин алам. *(Һәрберсе бер кыз каршына баса.)*

Кызлар. Канат хақы бер алтын.

Егетләр. Үзеңдә калсын. *(Борылалар.)*

Кызлар. Чын егет булса алсын!

Егетләр *(борылып)*. Йә?

Кызлар. Егет, сиңа кем кирәк?

Егетләр. Канатлы яшь кыз кирәк.

Сэрвөр һичберәүгә канат сатмый, егетләр каршына басмый.

Кызлар. Ни эшкә?

Егетләр. Канатыңда очармын, үзең сөеп кочармын.

Кызлар. Канат хақы йөз алтын.

Егетләр. Ала алган алсын!.. *(Тешләренә акчаларын кысалар.)* Йә, ал!

Кызлар. Нәрсә ул?

Егетләр. Ял.

Кызлар. Ярый, кал.

Егетләр. Юк, элек ал!..

Чыр-чыр килеп үбешәләр, кочаклашалар.

Барысы бергә.

Каз канаты каурый-каурый,

Сәлам язарга ярый.

Кызлар.

Яшь йөрәкләр ярлар сайлый.

Барысы бергә.

Карт йөрәкләр мал даулый.

Каз канаты каурый-каурый,

Хатлар язарга ярый.

Яшь чагында уйнамасаң,

Ул аннан нигә ярый.

Кызлар.

Каз канатын кызлар сата,

Ир канатын кем сата?

Барысы бергә.

Жан теләген кире какма,

Дошманнардан сынатма.

Кызлар.

Каз канаты йомшак, дибез.

Ир канатын белмибез.

Барысы бергә.

Казлар симез булсын өчен,

«Каз канаты»н жырлайбыз.

Егетләр.

Каз канаты кат-кат була,

Ир канаты ат була.

Барысы бергә.

Жаның сөйгән яр алдында

Ожмахтан артык була.

## УНБЕРЕНЧЕ КҮРЕНЕШ

Әүвәлгеләр һәм Исмәгыйль белән мәхдүм.

Исмәгыйль. Әссәламегаләйкем, казлар, кызларыгыз симез булсын.

Егетләр. Алай булсын.

Гомуми көлү.

І егет. Сыерның мөгезе, казның игезе, кызның симезе яхшы була ул.

Гомуми көлү.

Фатыйма. Сиңа, егет, ни кирәк?

Исмәгыйль. Кара кашлы кыз кирәк.

Фатыйма. Ни эшкә соң ул кирәк?

Исмәгыйль. Әнигә килен кирәк.

І егет. Анаң юк ич сиңең.

Гомуми көлү.

Фатыйма. Сиңа, егет, ни кирәк?

Исмәгыйль. Миңа нечкә бил кирәк.

Фатыйма. Ни эшкә соң ул кирәк?

Исмәгыйль. Ансыз яна яшь йөрәк.

Сәрвәр. Сиңа егет ни кирәк?

Исмәгыйль. Каз мамык ястык кирәк.

Сәрвәр. Казларыбыз мамыксыз, кызлар йоклый ястыксыз.

Фатыйма. Шуны да син белмәгәч, йөрмә монда вакытсыз. *(Кыйныйлар, гомуми көлү.)*

Сәрвәр. Сиңа егет ни кирәк?

Исмәгыйль. Ак каз канаты кирәк.

Сәрвәр. Ни эшкә соң ул кирәк?

Исмәгыйль. Очарга.

Сәрвәр. Ни эшләргә?

Исмәгыйль. Матур кызлар кочарга. *(Сәрвәрне кочакламакчы була. Фатыйма арасына төшә.)*

Фатыйма. И-и, өтек карга. Буш кул салма кызларга! Акчаң кайда?

Исмәгыйль. Акча сезгә кирәксә, менә ул тулы кесә. Кызлар. Канат сатам, канат сатам, канат сатам!..

Исмәгыйль. Кая ул, мин алам. *(Сәрвәр каршысына баса.)*

І егет. Кара, кара, кая үрмәли!..

Сәрвәр. Акчаң житәрме соң? Үзең чибәрме соң?

Исмәгыйль. Акчам житәр, үзем чибәр. (*Кочакламакчы була.*)

Сәрвәр. Кагылма мина, исәр!.. Кая ялың?

Исмәгыйль (*акча тешлән*). Мә, ал!

Сәрвәр. Нәрсә ул?

Исмәгыйль. Ял.

Сәрвәр. Ярый, кал.

Исмәгыйль. Юк, элек ал!.. (*Үбешәләр, гомуми көлешү, шау-шу.*)

Жыр һәм оркестр.

Кызлар

Каз канаты йомшак һәм ак.

Егетләр

Каз канаты сөттән ак.

Барысы бергә

Кыйгак, кыйгак, кыйгак, кыйгак!

Без барыбыз бүген шат.

I егет (*читтә боегып торган Надирга*). Мәхдүм, син ничек болай монда киләсе булдың? Ясин укыргамы әллә?

Гомуми көлү.

Надир. Юк, син наданны күрергә килдем.

II егет. Тешли ул безнең мәхдүм.

I егет. Мулла халкында теш тә булмаса, ул нигә ярый. Бөтен авылның казларын ашап бетерер өчен кирәк бит ул аларга.

Гомуми көлү.

Надир. Ә син, егет, телеңә салынма. Бездә дә ул бар, менә ул. (*Үртәп телен чыгара.*)

Гомуми көлү. Сәрвәр уңайсызланып аптырап тора.

I егет. Коръән укый-укый шулай үскәнме, әллә бәләш ашапмы?..

Көләләр.

Надир. Син, егет, минем белән сынашып карарга уйлыйсың, ахры. Әйдә, көчеңне сынап кара. (*Жиләннен салып ташлап.*) Сугышасың киләме? Көрәшәсеңме? Әйдә... Егетләр. Әйдә, әйдә, Гайфулла, курыкма!

I егет. Кибәнең ишелүдән куркам, мәхдүм.

Надир. Нәрсә, нинди кибән?! (*Калтырана башлый.*)

I егет. Жилкәндөгә...

Гомуми көлү.

Надир. Их син, бозау... (*Егетне кысып алып, астына салып, тезе белән баса. Бөтенесе аптырап калалар.*) Син нигә минем бөкремнән көләсең?.. Ул сиңа уңайсызламый

бит. Нигә көлөсөң?.. Икенче авыз ачасы булсаң, бугазыңны өзөрмөн! (*Жибәрә.*)

II егет. И-и, Гайфулла, сүздә генә икәнсең. Бөлеш корсактан, зәгыйфь кешедән жиңдереп маташасың!..

Надир. Син нәрсә дисең тагы? Нигә сез мине рәнжетәсез? Нигә рәнжетәсез?!

II егет. Сез муллаларны рәнжетерсең!

Надир. Мин мулла түгел. Менә мин сезнең шикелле булыр өчен монда килдем. Минем сезнең шикелле үк буласым килә. Аңлыйсызмы, сезнең шикелле үк.

II егет. Безнең шикелле булыр өчен бөкрөңне юнасы бар әле.

Егетләр көлөләр.

Надир. Көлмәгез миннән, көлмәгез. Юкса мин сезне... (*Пәкесен чыгара. Кизәнә.*)

Егетләр. Ярамый, ярамый, мэхдүм!..

Кызлар чинашалар.

Сәрвәр (*барып кулыннан тотып*). Мэхдүм, сансызланмагыз. Мәжлеснең ямен жибәрмәгез. Егетләр, мэхдүм минем кунагым... Аны рәнжетерлек бер генә сүз әйтсәгез дә, бәхил түгел.

Надир. Рэхмәт, рэхмәт, Сәрвәр туташ. Мин куям. Мин куям... Рэхмәт, сез мине аңладыгыз... Егетләр, туташлар, сез мине үз арагыздан бүген кумагыз. Менә шунда почмакта гына утырырмын. Әйе, почмакта гына. Сез уйнагыз, көлегез, миңа карамагыз... Мин сезгә уңайсызламам. Сәрвәр туташ, менә шул почмакта гына утырырга рөхсәт итегез. Гайфулла, Шакиржан, килегез, килешик. Миңа рәнжемәгез. Минем ачуым чыкты. Сез әйтмәсәгез дә, бөкрелегемне дә, шәйтанга охшаган кыяфәтемне дә беләм бит. Менә, кызлар, сезгә бүлөк. Менә бусага ялы... Миңа каз канаты кирәк түгел... Миңа аны сатучы булмавын белеп килдем. Уйнагыз, егетләр. Жырлагыз, биегез! Мин сезгә уңайсызламам. (*Почмакка утыра.*)

Кызлар. Мэхдүм, бүлөкне бик күп алгансың... Рэхмәт.

Сәрвәр. Мэхдүм, сез инде безнең шаяруларны гаепләмәгез!..

Надир. Юк, юк, һич, уйнагыз, мине бөтенләй юк дип уйлагыз. Әйе, бөтенләй юк. Менә шулай. (*Утыра.*)

I егет. Мэхдүм, без инде надан кеше, тупас телле булабыз. Мин бит болай уйнап кына, кызык өчен генә синнән көлдем. Рәнжемә... Әйдә безнең белән бергә уйна... Егетләр, мэхдүм уйнасын бит?

Барысы бергә. Уйнасын, уйнасын!

Надир. Рэхмәт, рэхмәт... Йә, әйдәгез, егетләр, биеп, жырлап алыгыз әле. Безнең Исмәгыйль бик нык баса гына!.. Әйдә, Исмәгыйль!..

Барысы бергә. Әйдә чык, чык, Исмәгыйль!..

Оркестр «Әтнә» көен уйный. Бию башлана, иң элек Исмәгыйль белән Сәрвәр бииләр.

Башкалар да бии. Иң ахырдан мэхдүм бии.

I егет. Мэхдүм, әйдә бас әле, булмаса. Намаз укыган аяклар сыгылучан була ул.

Барысы бергә. Әйдә, мэхдүм, әйдә бас!..

Надир бии башлый. Ул биегәндә староста, писарь һәм пүнәтәй килеп керәләр.

Кызлар йөзләрен яшерәләр. Аптырашып калалар. Сәрвәр Исмәгыйль янына килеп баса.

#### УНИКЕНЧЕ КҮРЕНЕШ

Өвәлгеләр, староста, писарь, пүнәтәй.

Староста. Бу ни эш, мэхдүм?.. Килешми, килешми. Килешә торган эш түгел!  
Егетләр, туктагыз! Йомыш бар. Писарь, кәгазьгә карап кычкыра башла!

Писарь. Гайфулла Шәмсетдинов...

Староста. Гайфулла энем.

I егет. Нәрсә?

Староста. Бас шунда. Егетләр, исемнәрегез чыкканнар менә шунда килеп басыгыз!

Писарь. Сирай Нәжметдинов.

III егет. Монда.

Писарь. Гатаулла Фәсхетдинов.

Староста. Монда юкмы?

Егетләр. Юк.

Писарь. Исхак Курамшин, Касыйм Галиев, Мифтах Алмаев, Исмәгыйль  
Әхмәдуллин, Мөбарәкша Салихов...

Староста. Башкалар монда күренми. Егетләр, хәзер каравыл өенә әйдәгез. Иртәгә  
калага барабыз.

Надир. Саттар агай!

Староста. Син нишләп монда, мэхдүм? Килешми, килешми...

Надир. Юк ла, болай гына. Нәрсәгә бу егетләргә калага алып барасыз?

Староста. Чакырганнар.

Надир. Приемга иртә бит әле.

Староста. Патшадан үрәдниккә хәбәр килгән. Киләсе елга караласыларны хәзер үк  
наборга чакыралар, ди. Ярман патшасы безнең патшага каршы сугыш ачкан.

Барысы бергә. Сугыш!!!

Катып калалар, Исмәгыйль Сәрвәргә ташлана.

Староста. Әйе, сугыш.

Исмәгыйль. Менә ул сүнгән йолдызлар каян килеп чыкты...

Сәрвәр катып кала.

Староста. Йә, әйдәгез, егетләр!

Кызлар елашалар, егетләр чыгып китәләр.

Надир (*шатланып*). Сугыш, эһэ, сугыш!.. Мин сугышка бармыйм, мин калам. Мин зэгыйфь, мин бөкрө. Мин гурбун!..

Сикерэ, шатлана. Сэрвэр урынында катып кала. Урамда егетлэр жырлап китэлэр.

Урамда егетлэр.

Каз канаты мамыксыз,  
Ир канаты бэхетсез.  
Илдэ ризык калган булса,  
Исэнлектә кайтырбыз!..

Сэрвэр (*авыша-авыша тәрәзәгә барып*). Исмэгыйль, Исмэгыйль! (*Каты елый.*)

Пәрдә.

## ӨЧЕНЧЕ ПӘРДӘ

Шул ук өй.

## БЕРЕНЧЕ КҮРЕНЕШ

Гөлнур һәм Сэрвэр тәрәзәдән карап елап торалар.

Урамда егетлэр жырлыйлар. «Каз канаты» көенә.

Урамда егетлэр.

Без китәбез бу илдән,  
Аерылып нечкә билдән.  
Безнең хәлне сорашырсыз  
Кыйбладан искән жилдән.  
Сандугачлар чут-чут сайрый,  
Ярманнар кылыч кайрый.  
Сугышка киткән газиз баш  
Туган илләргә кайтмый.

Гөлнур. И мескеннәр, суелырга барган хайваннар төсле тилмерәләр. Берни итәр хәл юк шул.

Сэрвэр. Әби, энә Исмэгыйль егетләрдән аерылды. Монда килә.

Гөлнур. Килсен, бәбкәм, килсен. Икегез дә бэхетсез балалар икәнсез. Мин чыгыйм. Сөйләшеп калыгыз!.. Бәлки, артык күрешә дә алмассыз инде. Тәкъдир шулай, күрәсең, балакай, тәкъдир. (*Чыга.*)

ИКЕНЧЕ КҮРЕНЕШ  
Исмәгыйль һәм Сәрвәр.

Исмәгыйль (*кереп, Сәрвәрне кочаклап*).

Киек казның ак канатын  
Кемнәр барып имгәткән.  
Чит илләрдә жан биргәндә  
Кем итәр икән ярдәм.

Сәрвәр.

Кыйгак-кыйгак кыр казлары  
Оча ерак илләрдән.  
Кыр казлары үткән саен  
Хәбәр көтәрмен синнән.

Исмәгыйль.

Сандугачлар чут-чут сайрый,  
Ярманнар кылыч кайрый.  
Сугышка киткән газиз баш  
Туган илләргә кайтмый.

Сәрвәр.

Саф-саф булып кыр казлары  
Үтәр язлар житкәндә.  
Кемнәр сиңа ясин укыр  
Газиз жаның чыкканда...

(*Елый.*)

Исмәгыйль.

Елама, жаным, елама, Сәрвәр,  
Елап уңгаймый эшләр.  
Мин ятимне син сагынсаң,  
Ешрак сәламең жибәр.

Сәрвәр.

Көзләр үтеп, язлар житәр,  
Бакчада былбыл сайрар.  
Кылыч чапкан жәрәхәтнең  
Каннарын кемнәр юар.

Исмәгыйль.

Рушан йолдыз яктырамы

Айның ундүрт төнөндө.  
Сагынганда айга кара,  
Син булырсың күнелемдө.

Сөрвөр.

Зөһрә йолдызның нурларын  
Каплар туплар төтөнө.  
Синең өчен теләк теләп,  
Елармын көнө-төнө.

*(Кочагына ташлана.)*

Исмәгыйль.

Хуш, бәхил бул, жан кисәгем,  
Инде соңгы теләгем:  
Үлгән хәбәрәм ишетсәң,  
Атнакич укы хәтем...

*(Кочаклашып үбешәләр, елашалар.)*

Сөрвөр. Юк, юк, жаным, сине жибәрмим. Син кайтмассың. Син үләрсең, сине үтерерләр. Мин, мин синсез нишләрмен? Барма. Барма, кач, идән астына, ындырга, кибән астына кач!

Исмәгыйль. Ярамый, ярамый, жаным. Без күрәсен барыбер башка күрмәс. Шулай язган, күрәсең. Әжәл житмәгән булса, бәлки, кайтырмын да.

Сөрвөр. Юк, кайтмассың. Кайтмассың... Безнең генә бәхетсезлегебезгә каршы явыз ярман сугыш ачкан икән. Аптырадым. Башым катты, йөрәкләрем кысыла. Фәрхи әби дә килми бит, ичмасам.

Исмәгыйль. Фәрхи әби ни эшкә?..

Сөрвөр. Дару китермәкче иде. Бәлки, шифасы булып каладан кире кайтыр идең.

Исмәгыйль. Кая инде безгә дарулану... Аны алырга акча кирәк бит.

Сөрвөр. Анысыннан эш тормас иде әле. Бөтен күлмәкләремне, сөлгеләремне — барысын бирер идем. Тик китерсен генә иде.

Исмәгыйль. Кирәк түгел, Сөрвөр. Гомер буена жыйган күлмәк, сөлгеләреңнен рәхәтен үзең күр. Минем инде тәкъдир шулай, күрәсең.

Сөрвөр. Син булмагач, миңа алар кәфенлеккәме?.. Син булмагач, миңа ак көн булыр дип уйлыйсыңмы? Баш сау булса, күлмәге дә, сөлгесе дә табылыр әле. Китерсен генә иде...

Урамда егетләр жырлый.

Исмәгыйль. Ярый, жаным, хәзергә хуш. Егетләр янына чыкмыйча ярамый.

Сөрвөр. Бәхилләшергә иртәрәк кил. Фәрхи әби даруын юнәтә алмасмы. Әйдә, мин

дә чыгам. Фәрхи әбине күрергә кирәк.

Чыгалар, артта егетләр жырлый.

Егетләр.

Без китәбез бу илдән,  
Аерылып нечкә билдән.  
Безнең хәлне сорашырсыз  
Кыйбладан искән жилдән.  
Сандугачлар чут-чут сайрый,  
Ярманнар кылыч кайрый.  
Сугышка киткән газиз баш  
Туган илләргә кайтмый.

Бөтен жыр ике мәртәбә жырлана. Гөлнур кереп елап тора. Яңадан чыгып китә.

ӨЧЕНЧЕ КҮРЕНЕШ

Сәрвәр һәм Фәрхи әби.

Сәрвәр. Фәрхи әби, анам бул. Үтенечемне кире какма. Ни сорасаң, шуны бирәм. Даруыңны бир. Бәлки, шифасы булыр.

Фәрхи. Юк, балакай, булмый... Аны алданрак әйтү кирәк иде. Ышандырган кешеләремә дә житми. Ул кое суы түгел бит. *(Чыга башлый.)*

Сәрвәр. Фәрхи әби, жаным. Аяк астыңда туфрак булыйм. Дарула Исмәгыйльне, газиз башы әрәм булмасын. Гомергә онытмас идек.

Фәрхи. Чү, балакай, Сәрвәр, мине юлымнан туктатма. Елда бер килә торган урак өсте бит бу, дарулап садакаларын аласы кешеләрем анда тилмереп мине көтәләр. Жибәр, балакай, урак өсте бер килә ул.

Сәрвәр. Фәрхи әби, йөрәк маем, аяк астыңда туфрак булыйм. Дарула Исмәгыйльне!

Фәрхи. Менә, кызым, картларны тыңларга кирәк. Мәхдүмгә чыккан булсаң, жаның тыныч, күнелен шат булыр иде. Ярман безнең авылга килгәндә дә, аны сугышка алмаячаклар. Хәзерге заманда шундый ир үзе бәхет. Үзе хәзинә.

Сәрвәр. Үткәннәрне оныт, Фәрхи әби... Мин Исмәгыйльдән башка барыбер тора алмас идем. Үткәннәрне онытып, бүген изгелегеңнән калдырма безне.

Фәрхи. Кара әле, Сәрвәр, бирсәм бирермен дә — бик кыйммәт бит. Синнән файда итүем түгел.

Сәрвәр. Күпме теләсәң, шулкадәр ал. Шифасы гына булсын.

Фәрхи. Шифасы була инде... Үткән елны дүрт авылдан унбиш егетне калдырдым. Менә хәзер дә унлап егет көтеп тора... Кеше ризыгына кереп булса да бирәм. Бәясе кырык

пот арыш булыр.

Сөрвәр. Безнең арышыбыз юк. Менә туйга дигән күлмәкләрәм. *(Сандыкны ачып.)*  
Мә, ал, менә сөлгеләрәм, теләгәнчә ал!.. Шифасы гына булсын.

Фәрхи, күлмәкләр, сөлгеләрне сайлап алып ашъяулыгына төрә.

Фәрхи. Ярый инде. Сүзеңне кире какмыйм. Ике күлмәк, унбиш баш сөлге. Бер ашъяулык алдым.

Сөрвәр. Ал, ал, теләсәң, тагын ал.

Фәрхи. Ярый, тагын алыым берәр сөлге, алайса, күбрәк бирермен. *(Сөлгеләр ала.)*  
Тәрзә фәрдәңне төшер... *(Кесәсеннән бер шешә чыгарып.)* Үземнең даруларга вакытым юк. Унлап егет анда көтеп тора. Үзең генә өйрәтеп калдырам. Исмәгыйльне менә шунда ян белән яткыр. Уң колагы аста булсын. Каз канаты белән сул колагын арчып ал, шуннан соң менә шушы даруны колагына сал да менә монысын аның остенә сал... Башын селекмиçә торсын. Башта авыртыр, чыдасын... Шуннан соң колагы тишелеп ага башлар. Яисә авызы, күзе кыйшаеп калыр... Бисмилла әйтеп эшлә. Төшендеңме? Кешегә әйтәсе булма!

Сөрвәр. Алла сакласын. Әйтәмме соң...

Фәрхи. Әгәр кеше белсә, сиңа да, миңа да, Исмәгыйльгә дә Себер булачак. Ишетсен колагың... Йә, кыямәт көнне дуңгыз булып кубыйм, кешегә әйтмәм, диген!..

Сөрвәр. Валлаһи, Таллаһи, кешегә әйтмәм.

Фәрхи. Кая, шифасы булсын, утыр, дога кылайк... Аллаһы әкбәр. Бу — даруның садакасы гына; шифасы булып, Исмәгыйль кире кайтса, тагын түләрсез.

Сөрвәр. Анысыннан эш калмас. Бик рәхмәт инде, Фәрхи әби. Даруларга үзеңнен вакытың юкмыни?

Фәрхи. Әйтәм лә бит. Урак өсте... Сау бул... Шифасы булсын! *(Чыга.)*

#### ДҮРТЕНЧЕ КҮРЕНЕШ

Сөрвәр, Гөлнур.

Гөлнур. Нәрсә, бәбкәм?

Сөрвәр. Әби, кеше-фәлән килсә, кертмә, яме! Исмәгыйльнең колагына дару салабыз.

Гөлнур. Даруын кайдан алдыгыз?

Сөрвәр. И теге... Әйтмәскә ант иттем, әбкәм бәгырем.

Гөлнур. Ярый, ярый, антыңны бозма. Илаһи, шифасы гына булсын инде. *(Сөрвәр даруны сандыкка сала.)* Бәбкәм, туйга дигән күлмәкләрең кая?!

Сөрвәр. Бирдем, даруга бирдем, әбкәм жаным.

Гөлнур. Ярый, ярый. Баш сау булса, мал табылыр... Шифасы гына булсын инде.

Сэрвэр. Әби, мин хэзер Исмәгыйльне алып киләм. Кем генә килсә дә, син өйгә кертмә инде.

Гөлнур. Ярый, балакай. Кертмәм.

Сэрвэр чыга. Урамда егетләр жырлый.

Егетләр.

Каз канаты каурый-кайрый,  
Сәлам язарга ярый.  
Газиз башларны кисәргә  
Германнар кылыч кайрый.  
Каз канатын кызлар сата,  
Ир канатын кем сата?  
Ир канатын патша сата,  
Туган илне елата.

#### БИШЕНЧЕ КҮРЕНЕШ

Гөлнур һәм Надир мөхдүм.

Надир. Исәнме, Гөлнур әби?

Гөлнур (*каушан*). Мөхдүм, синмени?..

Надир. Исмәгыйль кая?.. Әллә Сэрвэр туташ та өйдә юкмы?

Гөлнур. Юк, өйдә... И, юк ла, өйдә юк иде шул...

Надир. Тиз кайтырмы соң?

Гөлнур. Юк, тиз кайтмас. Бүген бөтенләй кайтмас.

Надир. Кая алай китәсе булды?

Гөлнур. И-и... Теге нигә... Ничек әле... аты коргыры... Теге ни бар бит әле...

Надир. Инешкә суга төштеме әллә?

Гөлнур. Әйе, әйе, инешкә төште. (*Тәрәзгә карана.*) Кем, мөхдүм, хәзрәткә садакам бар иде... Үзем бара алмадым, тиз генә шуны хәзрәткә илтөп тапшырсана. (*Акча бирә.*) Нәзер садакам иде... Кояш баеганчы бирәсе иде. Менә монысы үзәң булсын, дога кыл. Бу кара тавык йомыркасы. (*Йомырка бирә.*)

Надир (*йомырканы алып өстәлгә куя*). Әби, Исмәгыйль кайтса, безгә кереп чыксын әле. Әти әйтә, йомышым бар иде, ди.

Гөлнур. Ярый, ярый, барыр. Кайткач та әйтермен.

Надир. Ул кайтырмы соң?

Гөлнур. Сэрвэр белән хэзер кайтырга тиеш... Ә, юк, үзе генә кайтам, диде. Ә-ә, хэзер, әби, кайтам, диде.

Надир. Кайтса, безгә килсен! *(Чыга.)*

Гөлнур. Ярабби, жылкәмнән тау төшкән төсле булды... Исмәгыйльгә дип хәзерләгән садакамны алып китте бит. *(Тәрәзәгә карый.)* Өнә үзләре дә килә. Яхшы эле, озаттым үзен. Кеше кертмәскә кирәк. *(Чыга.)*

#### АЛТЫНЧЫ КҮРЕНЕШ

Исмәгыйль, Сәрвәр.

Сәрвәр. Әйдә, әйдә, ишекне яп! *(Сандыктан даруларны чыгарып.)* Менә шуны хәзер колагыңа салырга кирәк. Менә күр дә тор, каладан кире кайтарырлар үзенне.

Исмәгыйль. Соң, бу үтермәсме?

Сәрвәр. Юк, үтерми... Шуны колакка салып, бик күп кеше калган.

Исмәгыйль. Каян алдың?

Сәрвәр. Соңыннан, соңыннан әйтермен. Вақыт уздырырга ярамый. Әйдә, менә шунда ят. *(Тәрәзә пәрдәсен кора.)* Йә, әйдә инде, жаным!..

Исмәгыйль. Әллә нишләп күнелем бер дә тартмый бит.

Сәрвәр. Соң, шулай итеп, мине гомергә елатырга уйлыйсыңмы? Мин бит синнән башка бер көн дә тора алмам... Бер киткәч, син анда, мин монда гүр иясе булырбыз... Чарасын күрергә кирәк. Өнә халык шулай колак бозып кала бит.

Исмәгыйль. Кем салыр аны? *(Даруны карый.)*

Сәрвәр. Үзем, үзем, бәгырем. Ни эшләргә икән беләм. Менә алдан каз канаты белән колагыңны арчырга кирәк. Шуннан соң менә монысын колагыңа салып, аның өстенә монысын салырга... Бер аз авыртуы булыр инде булуын. Анысына чыдарсың инде, жаным.

Исмәгыйль. Ярый, тапшырдык... Алай-болай була калса, бәхил бул.

Сәрвәр. Бернәрсә дә булмас. Бөтен ил эшли бит.

Исмәгыйль. Булса да, үкенеч юк. Анда барып та барыбер. *(Ята.)* Әйдә, үзең тапшырдык.

Сәрвәр *(канат белән колагын арчып)*. Шифасы гына булсын инде. Бисмилләһир-рахмәһир-рахим. *(Дару сала.)* Селкенмә, селкенмә, тик ят!..

Исмәгыйль. Аһ, аһ!.. Үтерә, яндыра!..

Сәрвәр. Чыда, чыда, бәгырем, икенчесен салам. *(Сала.)*

Исмәгыйль. Аһ, аһ! Үтерә, яндыра!.. *(Сөлек төсле иелә, сыгыла.)*

Сәрвәр. Бәгырем, чыда, чыда, бәгырем!.. *(Үзе кызганып калтыранып елый.)*

Исмәгыйль. Аһ, үтерә, күз алларым караңгылана! Аһ, аһ, аһ!.. *(Сәке буйлап тәгәри.)*

Сәрвәр *(елан)*. Чыда, бәгырем, чыда!..

Исмәгыйль *(сикереп торып)*. Юк, юк! Чыдар хәлем юк! Үләм! Үләм, үләм!.. Хуш,

Сэрвэр, хуш, бэхил бул! Үлэм... *(Идэн буйлап тэгэри.)* Аһ... Аһ!.. Бэхил бул!.. Бэхил бул!..  
Безгэ кавышу насып... булмаган икэн... *(Сәкегә ята.)* Аһ!.. Аһ!.. Үлэм! Яндыра!.. Яндыра!..  
Сэрвэр, Сэрвэр, кил, кил... Бэхил бул... Бэхил бул... Үлэм... Үлэм... *(Зәгыйфьләнә. Сэрвэр  
аның күкрәгенә ятып елый. Исмагыйль ыңгыраша.)* Аһ, аһ!.. Яндыра... Уф... Уф!.. *(Бәрелә,  
сугыла, кычкыра, ыңгыраша. Йөзләрен, күзләрен, авызларын жыера.)*

Сэрвэр *(кинәт елавыннан туктап, Исмагыйльне капшап)*. Аһ!.. Аһ!.. Үлде...  
Исмагыйль... Исмагыйль! Бәгырем! Бер генә... Бер генә сүз эндәш!.. Аһ!.. Үлде... Мин  
үтердем... Мин, мин... *(Шул вакыт Надир тәрзәдән карый.)* Аһ!.. Аһ!.. Мин жанымнан  
артык күргән сөйгән ярымны үз кулым белән үтердем!.. Үз кулым белән... Мин үтердем. Мин  
үтердем!.. Ярдәм, ярдәм итегез. *(Ишеккә таба йөгәрә.)*

#### ЖИДЕНЧЕ КҮРЕНЕШ

Надир, Сэрвэр һәм Исмагыйль.

Надир *(ишеккә каршы торып, Сэрвэрне кулларыннан тотып)*. Син үз-үзеңне харап  
итәсең!..

Сэрвэр. Жибәр, жибәр!.. Мин үтердем, мин!.. Сөйгән ярымны үтердем.  
*(Исмагыйльгә ташлана.)* Исмагыйль, Исмагыйль!.. Юк, юк... Син үлмәгән!.. Син тере...  
Исмагыйль!.. Эндәш!.. Юк, юк, ул үлгән!.. *(Бик каты елап, нушын жәуя язып сулкылдый,  
ыңгыраша башлай.)*

Шул вакыт урамда егетләр жырлаган тавыш ишетелә.

Надир баскан урынында катып Сэрвэргә карап тора.

Егетләр.

Каз канаты каурый каләм,

Кем генә язар сәлам?

Миннән калганнар сау булсын,

Мин инде илгә кайтмам!

Пәрдә.

#### ДҮРТЕНЧЕ ПӘРДӘ

Шул ук өй.

#### БЕРЕНЧЕ КҮРЕНЕШ

Гөлнур һәм Фәрхи.

Гөлнур *(елап утыра)*. Суфидан тэлинкэләр дә яздырдым, курку да койдырдым.  
Ишан хэзрэтгән дә өшкерттем. Шифасы булмады, һаман шул бер килеш. Бигрәк тә  
яратышкан булганнар икән. Ике чын сөйгән кавыша алмый, диләр иде. Чындыр, ахрысы.

(Елый.)

Фәрхи. Кара эле, тәрьяк ашатырга кирәк. Бик файдалы нәрсә. Яисә крипки вудки дигән нәрсәне суга салып эчерергә кирәк. Крипки вудки исеннән женнәр кача, ди. Аннан соң идән астына ябып ашатмыйча, эчертмиçә жиде көн, жиде төн тотарга кирәк. Жен зэхмәте уразадан курка, ди.

Гөлнур. Башым катты инде... Ашау-эчүенен дә бер дә рәте юк.

Фәрхи. Ашатмаска кирәк. Барыбер, ашаса да, жен корсагына китә бит. Кызу мунча ташына бастырып чаптырмадыгызмы?..

Гөлнур. Аның инде күргән газаплары да житәрлек.

Фәрхи. Женен качырырга кирәк. Кыйнаганыгыз бармы соң?

Гөлнур. Син ни сөйлисең? Кыйнарга ничек кул күтәрелсен?!

Фәрхи. Соң бит женнәрен качырырга кирәк ләбаса, ахыры.

#### ИКЕНЧЕ КҮРЕНЕШ

Өвәлгеләр һәм Жһанша.

Фәрхи. Жһанша, мин әйтәм женнәрен качырырга кирәк, дим, кыйнарга кирәк, дим.

Жһанша. Суярга кирәкмиме тагын? Ичмасам, син йөрмә шунда өстерәлеп. Сихерендер эле бу да. Йөрмә, дим, монда, йөрмә, дим! Чынлап әйтәм сиңа, йөрмә, дим.

Фәрхи. Тукта эле, Жһанша, сиңа ни булды? Әллә син дә...

Жһанша. Әй, куй эле, мин сиңең белән талашырга килмәдем. Балдыз, урак өсте житә бит, шуңарчы кодача терелмәсә, ни кылырбыз, дим? Арышыңны кем урыр? Кешедән урдырсаң, ун поттан ким алмаслар. Сөргән, чәчкән өчен миңа да бирәсең булыр. Минем өйдә дә артык кул юк. Ни эшләрбез икән, дим. Ай, уңган кыз балага күз тия шул. Уракка аңарга каршы чыгучы тирә-якта юк иде бит. Күз тия шул, күз тия. Уңган кулга күз тия, ди шул.

Гөлнур. Әйтмә инде, жһизни, әйтмә инде. Улларыңнан хат-хәбәр юкмы?

Жһанша. Юк, балдыз, юк, юк шул. Сезнең имананы Мөхәмәтжаным сөрөп, чәчөп калдырган иде бит. Ә хәзер кая... Көлтәсен кертү насыйп булмаслыгы тәкъдиренә язылган, күрәсең, бер эш тә эшләп булмый шул... (Пауза.) Балдыз, каты сабаныңны бу юлы мин сөрә алмыйм бит, бөтен йортка бала-чага арасында бер башым калдым. Үземнекен ничек башкарырмын икән дип аптырап торам, һаман шул бер сүз инде. Ужым чәчүеңне кемнән генә эшләтерсең икән, дим? Кеше тапмадыңмы эле?

Гөлнур. Чулак Шәрәфи уртактан сөрөп ужымны чәчәргә булды булуын да, Сәрвәр терелми бит.

Жһанша. Орлык та уртакмы?

Гөлнур. Орлык та уртак. Тик Сәрвәр ике имана арышын бу елдан ук урырга тиеш.

Киләсе елга да урырга... Сәрвәр авырый. Ни эшләргә дә белмим. Аптырадым инде, җизни. Миём череде. Сәрвәр бәбкәм эшкә ярамагач, Шәрәфи дә чәчмәсә, капчык тагып илгә чыгарга гына кала. *(Елый.)*

Фәрхи. Гөлнур, бер дә кайгырма. Сәрвәрнең женнәре Чулак Шәрәфи кырын гына түгел, ярты авыл кырын урып ташларлар эле, женнәр бит алар...

Җиһанша. Куй эле син, үтез сабан сөргәндә, бака бугаз киерә, ди Мөхәммәтжан карт. Син дә шул... *(Читтән берәү салам бирә.)* Ә, вәгаләйкемәссәлам, Ибраһим! Кайдан кайтыш? Ярый, балдыз, хәзергә сау бул, барып чык. Каты сабан җитте, уйлашырга кирәк. Барып чык эле. *(Китә баилый.)* Гаепләмә инде, минем кулдан килми шул. Үз хәлем хәл. Әллә кемнәр файдасы өчен генә балалар сугыш кырларында газап чигәләр... Кемгә кирәк соң бу сугыш, кемгә кирәк?... Ярый, хуш, балдыз. *(Китә.)*

Гөлнур. Ярый, Алла боерса, барырман, үзең дә, җизни, ташлама инде. Алла каргаган сәгәтләр безгә дә җитте, күрәсең.

Фәрхи. Алла шул, Алла. Бик дәрәс әйтәсең, Гөлнур. Алла ташламаса, бүре ашамас, дигәннәр. Аллага сыгынырга кирәк, Аллага. Эле шуны әйтәм, Гөлнур, женнәр алар, бер ияләнсәләр...

#### ӨЧЕНЧЕ КҮРЕНЕШ

Әүвәлгеләр һәм Фатыйма.

Фатыйма. Саумы, Гөлнур әби?

Гөлнур. Әйдә, Фатыйма, әйдә, бәбкәм...

Фатыйма. Сәрвәр кая?!

Гөлнур. Бәбкәләремне ашатырга чыккан идем. Шулар арада әллә кая чыгып киткән. Кога-фәләнгә төшәп үлмәсә ярар иде.

Фатыйма. Нигә яхшылап сакламыйсыз? Хәле яхшырак түгелме?

Гөлнур. һаман шулар беркөе.

Фәрхи. Кара, кем, Гөлнур, ат селәгә эчерергә кирәк. Ат исәннән җен кача, ди.

Фатыйма. Тагы ни калмаган, берсенә башына җиттең инде, монысын да үтермәкче буласыңмы? Убырлы карчык!

Фәрхи. Ай-һай, кызый, бик иртә сиңа тел чыккан. Кемне мин үтердем? Йә, әйт, кемне?... Старшинага әйтеп арка тиреләренне тунатырмын.

Фатыйма. Күп сөйләшмә, ичмасам, шәйтән карчык! Никадәр егетләренә газиз башларын ашадың. Комсыз аждаһа.

Фәрхи. Кемнең башын ашадым, ә? Кемне мин үтердем? Әллә сиңең сөйгән уйнашчыңнымы?

Фатыйма. Минһаж Гайфулласын кем үтерде? Сәләхине кем үтерде? Исмәгыйльне кем үтерде?

Фәрхи. Әжәлләре житеп үлделәр. Белмәсәң, хәзрәттән барып сора.

Фатыйма. Барыгыз да сез бер чыбык белән сөрелгән.

Фәрхи. Хәзрәткә дә тел тидерә торган булгач, сөйләшеп тә торасы юк инде... Маржа булуың житкән икән. Әллә күрше авыл мөгаллимәсеннән шундый һөнәрләр өйрәндеңме? И-и, яхшыдан яман туган нәрсә. Юньсез! Картларның фатихасын алу урынына рәнжетеп ята.

Фатыйма. Фатиха дигән була тагы... Писарьлар белән арагы эчеп йөргән шәйтан карчыкларының фатихасы житә торган булса, иртәгә үк кыямәт булып иде.

Фәрхи. Кыямәт тә, ахырзаман да булып... Әллә бу сугышларны тикмәгә дип торасыңмы?.. Барысы да менә сезнең шикелле урам этләренең гөнаһ шомлыгы!..

Фатыйма. Тукта, убырлы карчык!.. Юкса мин сине иңсәләп моннан чыгарырман.

Гөлнур. Фатыйма бәбкәм, алай ярамый.

Фәрхи. Үз өеңә барсам, куарсың, кеше өендә кабарынма!

#### ДҮРТЕНЧЕ КҮРЕНЕШ

Әүвәлгеләр һәм Надир.

Надир. Сәрвәр йоклыймы әллә?

Гөлнур. Юк, мәхдүм, качып чыгып киткән.

Фәрхи. Мәхдүм, Сәрвәргә тәръяк ашатырга кирәк. Тәръяк исеннән женнәр кача, ди.

Надир. Чык моннан, шәйтан карчык!.. Инде Сәрвәр башын ашарга йөрисеңме? Чык, дим, юкса... *(Өстенә бара.)*

Фәрхи. Чү, чү, мәхдүм. Әллә син дә женләндеңме?.. Бу ни бу, боларның барысына да жен шаукымы кагылган. Тәүбә... тәүбә... Суфидан тәлинка яздырып эч!..

Надир. Чык, дим!.. Мәлгунь! *(Жилкәсеннән тотып чыгарып жиберә.)*

Фәрхи *(чыгып барганда)*. Тәүбә, тәүбә, чынлап та саташкан, ахры. Жибәр, жибәр, дим, гурбун шәйтан! Жибәр, бөкре шәйтан!

Надир. Ә шулаймы? Гурбун шәйтанмы?.. Менә сиңа, дәллиял карчык! Менә сиңа!.. *(Жиргә егып буа башлай, Фәрхи гырылдый.)*

Фатыйма. Чү, мәхдүм, нишлисең?

Гөлнур. Үтерәсең бит.

Аералар.

Фатыйма. Тынычланыгыз, мәхдүм... Шакшыга тисәң, исе чыга, ди.

Фәрхи. Менә кешегә ит яхшылык. Менә бөкре шәйтанга Сәрвәрне димләп... *(Надир, жилкәсеннән тотып, ишектән этеп чыгара.)* Каравыл, каравыл! Үтерәләр, үтерәләр! *(Ава.)*

Гөлнур. Мәхдүм, ярамый, ярамый, бәбкәм!..

Фатыйма. Утырыгыз, тынычланыгыз... *(Утыртып.)* Ул убырлы карчыкның сүзләренә карамагыз. Явыз карчык ул.

Фәрхи *(тәрәзәдән.)* Яхшылыкка каршы син шулай жавап кайтарасыңмы? Гурбун шәйтан! Мин, юләр карчык, шул шәйтан кыяфәтле, жән алмаштырган нәрсәгә яучы булып йөрдем. Гурбун тәре. Мин сиңа кайтарырмын әле. Мин сиңа күрсәтермен әле!.. *(Тәрәзә яңагын кыйный.)* Шул кыяфәтнең белән өйләнергә йөрисең тагын! Гурбун эт!

Фатыйма. Убырлы карчык, яхшылыкта китәсеңме?

Фәрхи. Кара әле!.. Аны яклаган була тагы... Бар, үзенә кияүгә чык. Гурбунын сыйпап тик торырсың, хи-хи-хи. Маймыл авызы төсле авызыннан үбәрсең!.. Хи-хи-хи.

Фатыйма. Кит, дим, убырлы карчык!..

Фәрхи. Жикеренмә миңа, себерке!.. Инде шул гурбунга калдыңмы?

Надир *(Фәрхи сөйләгәндә көчкә-көчкә генә чыдап, калтыранып тора. Соңыннан пәкесен чыгарып.)* Мин сине этне бугазлаган кебек бугазламасам... *(Тәрәзәгә ташлана. Фатыйма, Гөлнур аны тоталар.)* Жибәрегез, жибәрегез, мин аны!..

Фәрхи. Каравыл! *(Урамда.)* Каравыл, суялар, суялар, суялар, каравыл!..

Фатыйма *(мәхдүмне утыртып.)* Тынычланыгыз, тынычланыгыз! Гөлнур әби, салкын су китер!.. *(Гөлнур чыга.)* Шул хәшәрәтнең сүзләренә карамагыз. Котырған ул!..

Гөлнур *(керә.)* Менә, мәхдүм, су эч! Бисмилләһ ир-рахмән ир-рахим...

Надир *(су эчә.)* Рәхмәт, Гөлнур әби. *(Бүлмә буйлап йөри.)* Әби, Сәрвәрнең хәле һаман беркөө дисеңме?

Гөлнур. Һаман шулай... Алга бармый. Үләр инде, ахры, мескенем. Бигрәк бәхетсез бала икән. Ата-ана мәхәббәтне күрә алмый үсте. Сөйгәнненән дә вакытсыз аерылды. Тәкъдире кара булган, күрәсең, бәбкәмнең... *(Елый.)*

Надир. Елама, әби... Менә мин дә еламыйм әле... Минем кадәре аны сөюче, минем кадәре аны ихтирам итүче дөньяда түгел, жәнәннәмдә дә булмас. Шулай да еламыйм, хәер, минем гомеремдә дә елаганым юк... Нигә еларга... Барыбер мине аяучы булмас, мине Алла үзе дә аямаган бит.

Гөлнур. Тәүбә, диген, бәбкәм. Тәүбә, диген, Аллага тел озайтма!..

Надир. Аңарга тел озайтмаскамы?.. Мин, эгәр дә минем кулымнан килсә... мин аны... Юк шул, юк. Көч юк...

Гөлнур. Бәбкәм, әллә син дә...

Надир. Юк, әби, минем шашканым юк әле... Менә безне яраткан, мине яраткан Алла шашканга охшый.

Гөлнур. Чү, бәбкәм, тәүбә, диген. Лә илаһе иллаллаһ мөхәммәде расулуллаһ,

лэхэүлэ, лэхэүлэ...

Надир. Укыма, эби... Эгэр дә ул юньле булса, менә минем шикелле, энә теге агулаучы, ил өстенә эжәл чәчеп йөрүче карчыкларны яратмаган булыр иде.

Гөлнур. Лэхэүлэ, лэхэүлэ... Моңар да житкән икән... Ярабби, үзең мәрхәмәтәнән ташлама... Лэхэүлэ, лэхэүлэ... Мәхдүм, бисмилла, диген!..

Надир. Минем каршымда хәзер энә теге дәжжал карчык белән сине яраткан Алла арасында аерма юк. Икесе дә жинаятьчеләр алар. Йә, нигә мине шул кыяфәттә дөнъяга яраткан? Эткә биргән матурлыкны да бит миннән кызганган. Әллә мине яраткан вакытта исерек булганмы ул? Мине яратса, дөнъя жимерелер идемени?

Гөлнур (*Коръән күтәрел*). Бәбкәм, Коръән тот, качарлар.

Надир. Кемнәр, кемнәр?

Гөлнур. Жәннәрәң, бәбкәм, жәннәрәң. Бисмилла, диген.

Надир. Ярый, эби, мин артык сүгенмәм инде. Барыбер файдасы юк. Шулай бит, Фатыйма туташ. Син дә Сәрвәрнең хәлен белергә килдеңме?

Фатыйма. Бик кызганыч, бичара.

Гөлнур, сәкегә намазлык жәеп, тәсбих тартып утыра.

Надир. Кызганыч шул... Ә мин көннәр буе янында утырам... Менә шул шашкан Сәрвәр янында рәхәт табам. Ул минем белән сөйләшә. Жырлый, мин дә аңар кушылып жырлыйм. Читтән караган кеше мине дә, шөһбәсез, шашкан дип уйлар, ләкин мин гомеремдә дә шаша алмам, мин рәхәтләнәп шашар идем, ләкин булдыра алмыйм, булдыра алмыйм, булмый. Шашар өчен Сәрвәр төсле жаннар, Сәрвәр төсле кеше кыяфәтендәге фәрештәләр булырга кирәк. Ә мин гурбун шәйтан, шулай бит, гурбун шәйтан, эт бит, хи-хи-хи.

Фатыйма. Нигә алай уйлыйсыз?

Надир. Ничек уйлыйм соң? Алайса, бөкре пәри, мунча пәрие, хи-хи-хи... Дөнъяда нинди ямьсез нәрсә булса, шул ямьсезләрнең барысыннан да артыграк мин ямьсез. Шулай бит? Сәрвәр туташ алай дими иде: ул, мине кызганып, минем ачуымны китерә иде. Шулай да күземә туры карый ала иде. Башкалар минем күземә туры карарга жирәнәләр... Хи-хи-хи... Кызык бит, ә? Кешеләр синнән жирәнсен, имеш... Алланың рәхмәте нинди зур, ә?... Хи-хи-хи... Кешеләрне берсен болай ярата, икенчесен тегеләй. Берсен матур итеп, икенчесен чирканыч итеп ярата. Балалар кузна уйнаган шикелле, безнең белән уйный, хи-хи-хи... Бәлки, чынлап та, аның гаебе юктыр, бәлки, ул мине бөтенләй белми дә торгандыр... Бәлки, гаеп бөтенләй башкададыр... Мине шул кыяфәттә кем тудырган булса, шул жәһәннәмнең төбенә йөзтүбән китсен.

Фатыйма. Нәрсәнең хикмәте була, диләр, мәхдүм.

Надир. Хикмәт, хи-хи-хи... (*Пауза.*) Ә безнең Сәрвәр юк. Суга-фәләнгә төшмәсен.

Фатыйма. Бер бүген генә чыгып йөрүе түгел бит.

Надир («Уел» көенә жырлый).

Нигә генә мине ялгыз итеп  
Дөнъясына китергән бу Ходай?  
Нигә мине, Ходай, читкә кагып,  
Үксез, боек иттең син болай?  
Ник яраткан Ходай дөнъясына  
Ярсыз, дуссыз сынгандай ят күнел?  
Икеләй генә тилгән, һай, бер былбыл,  
Нигә үлгән тилгәнләй мин түгел?

Сәрвәр белән без Исмәгыйльнең каберенә барабыз. Ул жырлый, мин Коръән укыйм. Мин һәрвакыт аның каберендә Коръән укыйм. Ул миңа хәзер якын туган төсле. Үткән жомганы урманга жиләк жыярга бардык. Шунда агач төбөндә утырганда, Сәрвәр сүнгән йолдызлар хакында сөйләде. Бик һәйбәт жырлады. Ә беләсезме нәрсә, Сәрвәр хәзергә хәләндә миңа акыллы чагыннан да сөйкемлерәк. Ул минем белән сөйләшә. Минем күзләремә туры карый. Кулларымнан тота. Миннән чирканмый, ә бит терелсә, икенче төрле булуы мөмкин. Әйе, ул миңа хәзер элеккедән дә сөйкемлерәк... Гөлнур әби, кара аны, Сәрвәрне сакла. Дөвалыйбыз дип, агу эчереп үтерсәгез, менә валлаһи дип әйтәм! (*Пәкесен чыгара.*) Ярты авылны суеп чыгармын. Мин чыдасы кадәр чыдадым инде... Хәзер Сәрвәр минеке... Аны миннән бер кеше дә аерып ала алмас. Их, Фатыйма, әгәр сез минем йөрөгемне ярып карасагыз, нушыгыздан таяр идегез. Жәһәннәм анда, чын жәһәннәм. Әгәр дә Алла эләксә, үзе дә янар иде анда, ихлас, янар иде, хи-хи-хи...

Фатыйма. Наман Аллага тел озайтасыз, алай ярамый.

Надир. Ярамый шул, тәүбә, тәүбә... Әйттем исә кайттым. Чынлап та, аңар тел тидерергә ярамый. Гөлнур әби, шулай бит, Аллага тел тидерергә ярамый бит? Гөнаһ була, хи-хи-хи!..

Гөлнур. Менә әллә кайчан шулай кирәк иде. Көфер сүзләр сөйләргә ярамый.

Надир. Дәрәс, ярамый. Хәер, Алла мондый пүчтәкләрне генә кичерер, ярлыкый бит ул! (*Пауза.*) Фатыйма туташ, мәдрәсәдә минем бер шәригем бар иде. Шул кеше Алланы сүгә иде, Алла юк, ди, торган иде. Соңыннан шул кеше ишан булды. Меңнән артык мөриде булды... Менә дөнъяда нинди кешеләр бар. Ә мине Фәрхи карчык гурбун эт ди. Шәп бит! Хи-хи-хи...

Фатыйма. Без надан кеше, бернәрсә дә белмибез.

Надир. Шулай шул. Шуңар күрә сез бәхетле дә, ә мин менә надан да түгел, галим дә түгел. Кеше дә түгел, шәйтән да түгел... Урталыкта адашып калган. Аллага кызык кеше кирәк

булган да мине яраткан, хи-хи-хи...

Фатыйма. Сез тагын тотындыгыз.

Надир. Өнө анда эби тәсбих тарта. Алтмыш елдан бирле ул аны тарта, һаман туксан тугыз. Артмый да, кимеми дә — һаман беркөе, минем гурбуным төсле, хи-хи-хи... Ө Сәрвәр туташны эзләргә кирәк. Коега батып куюы да бар бит... Ул чагында дөнъяда торырлык калмый... Иң соңгы өмет тә югала. Дөнъяда өметсез торып булмый. Барып эзләргә кирәк. (Тора.) Эби, күптән чыгып киттеме?

Гөлнур. Өйләдән соң чыгып китте.

Надир. Сез бармыйсызмы, Фатыйма туташ?

Фатыйма. Юк, мин монда көтәрмен, кайтыр әле.

Надир. Минем белән урамнан үтәргә хурланам диегез, хи-хи-хи... Зарар юк. Ө Сәрвәр хурланмый... (Еракта «Каз канаты» көенә Сәрвәрнең жырлаган тавышы ишетелә.) Чү, чү... бу аның тавышы... Ул кайта. (Тәрәзәгә барып.) Әйе, әйе, ул шул. Сез аны борчымагыз, үз иркенә куегыз!..

Сәрвәр (Пәрдә артыннан шул жырларны жырлый).

Сандугачлар чут-чут сайрый,  
Ярманнар кылыч кайрый.  
Сугышка киткән газиз баш  
Туган илләргә кайтмый.

Каз канатлары, чәчәкләр, үләннәр, башаклы саламнар кочаклап Сәрвәр керә. Күлмәге сәләмә, чәчләре тузган, яланаяк, чәчләренә үләннәр ябышкан, жырлый.

Каз канаты йомшак һәм ак,  
Кыз канаты сөттәй ак.  
Кыйгак, кыйгак, кыйгак, кыйгак,  
Без барыбыз бүген шат.  
Рушан йолдыз ялтырамый  
Айның ундүрт төнендә.  
Сагынганда айга кара,  
Син булырсың күңелемдә.

(Канатларын идән буйлап тарата. Шуларны рәтләп тезеп, каранып, аларга карап жырлый.)

Саф-саф булып кыр казлары  
Үтәр язлар житкәндә,  
Кемнәр сиңа ясин укыр  
Газиз жаның чыкканда.

*(Канатны кочаклап.)*

Елама жаным, елама, канат,  
Елап уңаймый эшләр.  
Мин ятимне син сагынсаң,  
Ешрак сәламнәр жибәр.

Канат сатам, канат сатам, канат сатам!.. Кая ул — мин алам... Кара... кая үрмәли, ха-ха-ха... Акчаң житәрме соң? Үзең чибәрме соң? Мә, ал, нәрсә ул? Нәрсә ул?.. Ал... Ярый, кал!..

Каз канатын кызлар сата,  
Ир канатын кем сата?  
Жан теләген кире какма,  
Дошманнардан сынатма!  
Каз канаты төрле була,  
Кыз канаты бер була.  
Жаның сөйгән яр алдында  
Ожмахтан артык була.

Сиңа, егет, кем кирәк? Кара кашлы кыз кирәк. Сиңа, егет, кем кирәк?.. Каз мамык ястык кирәк. Казларыбыз мамыксыз, кызлар ята ястыксыз!.. Ууу... Ха-ха-ха... *(Канатларын бәргәләп тарата. Яңадан жыя башлый.)*

Каз канаты йомшак, дибез,  
Ир канатын белмибез.  
Казлар симез булсын өчен,  
«Каз канаты»н жырлыйбыз.  
Кыйгак-кыйгак кыр казлары  
Оча кыйбла ягыннан.  
Кыр казлары үткән саен  
Хәбәр көтәрмен синнән.

Нәрсә?! Сугыш! Ха-ха-ха... Менә сүнгән йолдызлар каян килеп чыкты... Юк, юк, мин сине жибәрмим. Син монда кал!.. Әйе, монда... Әйе, дару, дару, колагыңа дару салырмын! Ahhh!.. Ул үлә... Ул үлә... Ярдәм итегез! Ул үлә!.. Юри, юри... Үлми, юри генә... Ха-ха-ха!..

Көзләр үтеп, язлар житәр,  
Бакчада былбыл сайрар.  
Кылыч чапкан жәрэхәтнең  
Каннарын кемнәр юар?

*(Торып, күзләрен зур итеп ачып, як-ягына карана.)* Чү, чү, йолдызлар сүнәләр... *(Надирга.)*

Йолдызлар, йолдызлар сүнә!.. Син кем, син кем?.. Әйе, әйе, син теге аждаһа ялчысы, кем эле?.. Сәлам әйт ана... Каз өмәсенә килсен... Килсен... Мин аны кызганам... Мәхдүм, пычагыңны ташла. Мәжлесне сансызлау килешми... Исмәгыйль, Исмәгыйль. Хәзер китерәм. Хәзер колагыңа салырбыз!.. Хәзер, хәзер... *(Йөгерең чыга башлый. Мәхдүм тотта, Сәрвәр ташлана, Фатыйма да тотта.)* Жибәрегез, жибәр! Соңга калам... Даруга соңга калам... Фәрхи әби, Фәрхи әби, аяк астыңда туфрақ булуйм, һичкемгә, һичкемгә, һичбер кемгә әйтмәм. Валлаһи, әйтмәм!..

Яткырлар.

Менә шулай, сул колагыңа, сулына!.. Әһә! Әһә... Чыда, жаным, чыда... Әһә... Аһ, аһ, аһ! *(Бик каты кычкыра, сирпелә.)* Ул үлә... Исмәгыйль үлә!.. Аһ, аһ, аһ!..

Надир. Әби, су бир!.. *(Әби су бирә, эчерәләр.)*

Сәрвәр *(тынычлана, урыныннан торып, идәндәге канатларга).*

Зәһрә йолдызларның нурын

Каплар туплар төтене.

Синең өчен теләк теләп,

Елармын көне-төне!..

*(Канатлары янына килеп, канатларны кочаклап елап кала.)*

Хуш, бәхил бул, жан кисәгем,

Инде соңгы теләгем:

Үлгән хәбәрәм ишетсән,

Атнакич укы хәтем!..

Гөлнур, Фатыйма елыйлар, Надир агарып катып Сәрвәргә карап тора.

Сәрвәр тезләнеп канатларны кочаклап елый.

Акрын гына пәрдә төшә.

## БИШЕНЧЕ ПӘРДӘ

Зиратлык. Агачлар, каберләр, кабер ташлары.

## БЕРЕНЧЕ КҮРЕНЕШ

Сиражи һәм Шәйбәк.

Көтүче Сиражи, ялгызы чыбыркы очы ишеп, бер таш өстендә утыра.

Шәйбәк зур паузадан соң чыбыркысын шартлатып керә.

Шәйбәк. Бабай, көтүне урман авызына сәрикме? Анда үлән шәп булып.

Сиражи. Нигә, монда әллә азык начармы?

Шәйбәк. Монда да яхшы эле. Теге яңгырдан соң кырлар болын төсле булып китте.

Үләннәр менә болай. Гөлнур әбинең мүкләк сыеры бух иткән, менә болай, көчкә тын ала.

Жилене жиргә өстерэлә.

Сиражи. Рәхәтләнсеннәр, рәхмәт төшкерләре. Алла ул хайваннан ризык кызганмый.

Шәйбәк. Бабай, Алла адәмнәрдән ризык кызганамы?

Сиражи. Кызганмый да, шулай да Алла каршында адәмнәр бер түгел. Берсен бәхетле ясыи ул, икенчесен бәхетсез итә. Ә хайванны ул бертөсле күрә.

Шәйбәк. Бабай, бу инде ярман патшасы белән безнең патша сугыша, ди. Шул инде ике патша үзләре алда торып сугышалармы?

Сиражи. Патшалар үзләре сугышмый, аларның халыклары сугыша.

Шәйбәк. Нигә үзләре сугышмый?

Сиражи. Нигә сугышсыннар... Сугышу бит ул жиңел эш түгел.

Шәйбәк. Нигә соң патшалар сугыша дии әйтәләр?

Сиражи. Патшалар алар халык башында тора. Халыкны сугыштыралар.

Шәйбәк. Бабай, бу сугыш ни өчен чыга?

Сиражи. Патшалар ачуланышалар да, әйдә халыкны куып сугыштыра башлыйлар.

Үзләре читтә карап торалар. Жиңгәне жир ала, медаль ала, плен ала, шәһәр ала.

Шәйбәк. Ул алынган жирләр, шәһәрләр кемгә була?

Сиражи. Кемгә булсын, патшага, байларга, купецларга, янаралларга була.

Шәйбәк. Нигә, халык сугыша бит, халыкка булсын иде.

Сиражи. Андый закон юк шул.

Шәйбәк. Ә теге жиңелгән патша үз жирләрен, акчаларын жиңгән патшага бирәме?

Сиражи. Ни эшләп үзенекен бирсен, халыктан жыеп бирә. Менә безнең авылдан жыелган иманалар шундый жирләргә китәләр.

Шәйбәк. Бер кешенең сугышасы килмәс, сугышка ул бармаса ни?

Сиражи. Ни булсын, төрмәгә ябалар. Йә мылтыктан атып үтерәләр.

Шәйбәк. Бабай, иртәгә терлекләрне Кушкаенга куарбыз. Анда үлән тездән, ди. Әйдә, хайваннар бер рәхәтләнөп калсыннар.

Сиражи. Алла боерса, диөң.

Шәйбәк. Соң, иртә булгач, боермаса да була инде.

Сиражи. Булмый шул. Алланың ачуы килсә, тотар да төнлә шул үләннәрне киптерөп ташлар. Менә аннан соң куарсың Кушкаенга.

Шәйбәк. Бабай, Алла шулай ачуланамыни?

Сиражи. Ачуландырсаң, ачулана шул.

Шәйбәк. Бабай, Алланы күргән кеше бар микән?

Сиражи. Ул күренми.

Шәйбәк. Соң, күренмәгәч, аның барлыгын каян беләләр.

Сиражи. Менә шул агачлардан, кешеләрдән карап беләләр.

Шәйбәк. Бабай, бу каберне таныйсыңмы?

Сиражи *(борылып)*. Кайсын?

Шәйбәк. Менә монысын. Менә, менә!.. *(Аягы белән кабергә төртә.)*

Сиражи. Юк, кемнеке соң?

Шәйбәк. Исмәгыйль абзыйныкы.

Сиражи. Кайсы Исмәгыйль?

Шәйбәк. Хәзрәттә хезмәтче булып тора иде бит. Сугышка бармас өчен колагына дару салып үлгән.

Сиражи. Аның кабере шулмы? *(Торып, чыбыркысын шартлата.)* Чыбыркысы да чыбыркысы... Елан төсле, һуп! *(Шартлата.)*

Шәйбәк. Кая, бабай, мин дә шартлатып карыйм. *(Алып шартлата.)* Син, бабай, очына кыл иш. Ныкка килә.

Сиражи. Кыл булса, шартламый. Аннан соң, акрын гына суксаң да, бик авырттыра.

Шәйбәк. Бабай, сугыш жирендә инде чыбыркылар очына тимер чыбык ишә торганнардыр?

Сиражи. Анда сыерлар белән сугышмыйлар, ядрәдән яудыралар. Шарт та шорт, чыдап кына тор!.. *(Коллагын тотта башлый, Шәйбәк чыбыркы шартлата.)* Кил әле, улым, үлекләр рухына багышлап бер сузып алайк.

Шәйбәк. Бабай, үлекләр безнең сөйләшкәнне ишетәләрме?

Сиражи. Үзләре ишетми, рухлары ишетә, ди муллалар.

Шәйбәк. Ничек инде ул алай? Үзләре ишетмәгәч, рухлары ишетә?

Сиражи. Анысы инде Алла эше.

Шәйбәк. Рух соң күзгә күренәме?

Сиражи. Юк, өрәк кенә күзгә күренә.

Шәйбәк. Өрәк белән рух бер түгелмени?

Сиражи. Юк, кая, сузып алайк. Үлекләрнең дә күңеле булып, ята-ята алжып беткәннәрдер мескеннәр...

Шәйбәк. Үлекләр озакомы шулай тик ятырлар?

Сиражи. Кыямәткә кадәр.

Шәйбәк. Ә ул кыямәт кайчан булып соң?

Сиражи. Кояш менә бу яктан чыккач... Әйдә суз!.. *(«Мәдинәкәй» көенә курай уйный.)*

Шәйбәк.

Богдай гына чәчтем,

Богдай гына чәчтем, ай, уңмады,

Буразнасы аның тулмады.  
Мәдинәкәй гөлкәй, бөдрә чәч.  
Һичкемгә дә, дуслар, үпкәләмим,  
Үз бәхетем минем булмады.  
Мәдинәкәй гөлкәй, бөдрә чәч.  
Аяз да гына булса, ай, айга көч,  
Болыт та гынай булса, көнгә көч.  
Мәдинәкәй гөлкәй, бөдрә чәч.  
Кайда гына барсаң, шул бер кояш,  
Күбәләктәй газиз жанга көч.  
Мәдинәкәй гөлкәй, бөдрә чәч.

#### ИКЕНЧЕ КҮРЕНЕШ

Өвәлгеләр һәм Сафый.

**Сафый.** Әссәламегаләйкем!.. Моңланасызмы?

**Сиражи.** Вәгаләйкемәссәлам! Сафый, үлекләренең күнелләрен берәз ачык дидек.

**Сафый.** Үлекләр үлеп котылдылар. Мәнә исәннәрнең эше яман. Бер яктан, бала-чаганы сугышка алып киттеләр. Икенче яктан, иманага терлекләрне жыялар. Бу ярман патшасы бик яман икән. Безнекән бик нык кыздыра, ди. Төрөкләр дә аның яклы икән.

Шәйбәк чыга.

**Сиражи.** Төрөкләр аның ягында булса, аның эше жайлыдыр. Пләунә төбөндә Госман патша безнең дә кирәкне бирде. Ул тере булса, урысның эше кәкәй инде. Ядрәне яңгыр төсле сиптерә ул. Ә инде штыкка барганда, һич чыдар хәл юк. Кибәнгә көлтә ыргытамыни. Тәкбир әйтеп кереп китә, мин сиңа әйтсәм. Безнекеләрдән тузан гына оча.

**Сафый.** Ярый инде алай булгач, төрек белән бергә булгач, ярманга Алла куәт бирсен инде. Бу урыс артыграк узынып китте. Яхшылап борынын төшерсәләр, бәлки, мөселманга жиңеллек булыр. Югыйсә бит, имана, набур белән теңкәгә тия. Төрөкләр жиңсә, әллә жир дә артыр иде. Төрөк әйтә икән, ди, әгәр дә, дип әйтә икән, ди, шул мордар урысны жиңсәм, иң элек мөселманга жиңеллек ясап, жир бирермен, имана түләттермәм. Рус белән бертигез ясармын. Мөселманча укырга юл куярмын. Зиратларның тирәләрен тимер рәшәткә белән тотармын, дип әйтә икән, ди.

**Сиражи.** Алла куәт бирсен. Нияте яхшыда икән, жир аз шул, бер көн эчөндә көтү бөтен кырпы урап чыга. Андый жирдә нинди азык булсын. Ә халык аны аңламый. Көтүчене гаепли. Ярый әле мәнә, яңгыр булып, жиргә жан кертте. Яңгыр булмаса, Сиражи терлекләрне карамый, дип күз дә ачырмыйлар. Жир инде мөселманына да, русына да кирәк инде. Ансыз

булмый. Русның терлеге дә, үзе дә шундый ук Алла хайваны, Алла бәндәсе бит, мөселман төсле үк.

Сафый. Дөрөс, Сиражи, дөрөс. Дөнъяга туган һәр жан иясенә торасы килә. Жаны булгач, жире дә булсын аның. Бу патшаны да әйтәм, мин сина әйтсәм, Алла биргән жирне русыннан, мөселманыннан кызгана. Әллә каберенә алып китмәкче буламы?..

Сиражи. Дөрөс, Сафый, дөрөс.

Сафый. Кабер өчен күп жир кирәкми. Менә Алланың биргәнәнә шөкер, өч йөз илле алтынчы каберне башларга килдем. Бер колач жиргә староста да, старшина да сыя, патшага да артык кирәк түгел.

Сиражи. Кемне жирлисез?

Сафый. Чулак Нуретдинның улы сугыштан кулсыз, аяксыз кайтты. Тора алмаган, бичара, кичә төнлә белән жан биргән.

Сиражи. Кайсы улы?

Сафый. Уртанчысы бугай.

Сиражи. Теге уллары исәннәр микән?

Сафый. Зурысы үлгән, ди. Кечесе исән, ди әле. Анысы да үләр инде. Ярманга һич чыдар хәл юк, ди, анда. Менә минем үземнең икәве анда. Зурысыннан өч ай хәбәр килгәнә юк. Аллага тапшырдык инде. Бөтенләй кул-аяксыз калдырды бу патша. Ярый, каберне башларга кирәк. Хәзрәт базардан кайтса, бүген күмәкләр. Хи-хи-хи... Сөякләр сызлый. Әллә тагын яңгыр булыр инде.

Сиражи. Бирсен Алла, терлекләр бер рәхәтләнәргә иде.

Сафый. Ярый, Сиражи, сау бул. Каберне казырга кирәк. Үлекне көттерү гөнаһ...  
(Чыга.)

Сиражи *(торып)*. Шәйбәк, Шәйбәк! У-у-у!.. Кара, энә теге чуар тана арыш кырына китмәкче була. Кайтар үзен. *(Пауза)*. Ай, таяк белән бәрмә алай. Хайванны рәнжәтмә!.. Менә шулай... *(Борылып юлга таба барганда, Жһанша керә. Сиражи аны күрә.)* Саумы, Жһанша агай?..

#### ӨЧЕНЧЕ КҮРЕНЕШ

Сиражи, Жһанша.

Жһанша *(кулын маңгаена куеп)*. Бу синмени, Сиражи?.. Көтүне монда утлатасызмыни? Ничек соң, терлекләр туярлыкмы?..

Сиражи. Бик рәхәтләнәп... Беркөнгә яңгырдан соң жиргә жан керде. Хайваннар, рәхмәт төшкәкләре, берничә көн эчендә жан алдылар. Зиратка килдеңме?

Жһанша. Юк, игәннәрне карарга чыктым. Югары арыш кырын барып күрмәкче

булам. Хәлләре ничегрәк икән? Кичә урман артындагы сабаннарны карарга барган идем. Жаннарым рәхәтләнеп китте күргәч. Куян капланырлык булганнар. Менә болай. Ул тарылар, мин сиңа әйтсәм. Куе булып чыкканнар. Хәзердән үк карга капланырлык ясыклар, борчаклар да бик һәйбәт булып киләләр... Сабан яхшы. Беркөнгә яңгыр, зәмзәм суы шикелле, сабакларны тергезеп жибәргән. Арышларны карарга барам. Хәлләре ничек икән. Югары оч Хисами күреп кайткан, ат күмәрлек булып, дулкын-дулкын булып торалар, ди. Атна-ун көннән серкә очырып. Бирсен инде Ходай, хәерә белән жыярга насыяп булсын. Югыйсә бит эшләр шәп түгел: балаларны сугышка кудылар, иген дә булмаса, ят та үл.

**Сиражи.** Еллар авыр булып китте шул. Бирсен инде Ходай, иген дә булмаса, кортлар шикелле кырылырга гына кала.

**Жиһанша.** Әйтмә инде. Рәхмәтәннән ташламасын инде. Арышларга тагын берәр яңгыр булса, житә. Серкә очырганнан соң берәр яңгыр булып, кыздырып жибәрсә, төшеме, орлыгы яхшы була. Ә сабанга кирәк әле. Ни булса да, хәерә белән булсын инде.

**Сиражи.** Улларыңнан хәбәр юкмы?

**Жиһанша.** Юк шул, бер хәбәр дә юк. Хисами малае гына «сугышка бергә керәбез» дип язган булган. Әйтмә инде, Сиражи, тугыз кашык күтәрәбез. Йортта бала-чагадан башка ир заты юк. Жыен бала-чага, хатын-кыз белән утырып калдык. Игеннәрне хәерә белән жыярга язсын инде. Булмады исә, егыл да үл. Ярый, Сиражи, мин барып, арышларны бер күреп, жанны рәхәтлөндереп килим әле. Терлекләр туя диген алайса?

**Сиражи.** Рәхәтләнәләр генә. Берничә көн эчендә тәнләнеп киттеләр. Көтү дә зур түгел хәзер. Казнага алалар да казнага алалар.

**Жиһанша.** Бирсен Ходай, бирсен. Ярый, барын карап кайтыйм әле.

Чыга, Шәйбәк керә.

#### ДҮРТЕНЧЕ КҮРЕНЕШ

Сиражи, Шәйбәк.

**Шәйбәк.** Бабай, һавада карлыгачлар уйный. Төнгә тагын яңгыр булып.

**Сиражи** (*кулын маңгаена куеп күккә карый*). Бирсен Ходай, карлыгачлар уйный шул. Болай булса, төнгә дә калмас.

**Шәйбәк.** Бабай, энә урман артында болытмы ул, нәрсә ул?

**Сиражи.** Кая? Ә-ә, болытмы әллә янғынмы? Төтенгә дә охшый.

**Шәйбәк.** Бая аз гына иде, хәзер энә ничек.

БИШЕНЧЕ КҮРЕНЕШ

Әүвәлгеләр һәм Мәрид.

Мәрид суфи кыяфәтле. Каберлеккә кереп Коръән укый.

Сиражи. Синең күзең үткенрәк бит. Төтенгә охшамыймы?

Шәйбәк. Бер карасаң, төтенгә дә охшый. Икенче карасаң, болытка да охшый.

Сиражи. Ярый, ни булса да, хәере белән булсын. *(Курай уйный башлый, «Әллүки» көенә.)*

Шәйбәк *(жырлый)*.

Ишеттем мин кичә: былбыл сайрый,

Канат кагып яфрак астында.

Әллүки, бәллүки, сагынып сәлам язган абзый жаныкай.

Сагынганмы былбыл туганнарын, —

Әллә кайгы-хәсрәт башында?

Әллимсең, бәллимсең, кош теледәй язуын жәллимсең?

Мәрид. Әссәламегаләйкем!..

Сиражи. Вәгаләйкемәссәлам!

Мәрид. Зиратлар өстендә курай тартып, жырлашып утыру — гөнаһ, карт. Үлекләрне газәпәу була. Муллагыз кем?

Сиражи. Муллабыз — хәзрәт.

Мәрид. Исеме ничек?

Сиражи. Без хәзрәт дибез. Исемен каян беләсең. Мәжлесләрдә очрашмыйбыз.

Мәрид. Мәчеткә дә бармыйбыз, диен.

Сиражи. Барып булмый шул.

Мәрид. Соң син, мөселман, бу курай тартып жырлауларның гөнаһысының зурлыгын беләсеңме?

Сиражи. Кайдан беләсең аны. Без укымаган, надан кеше.

Мәрид. Белмәсән, менә бел, алайса. Курай тарту, авыз күтәрәп жырлау — хәрәм. Бик зур гөнаһ, зират өстендә шул гөнаһны кылу гөнаһ өстенә гөнаһ. Үлекләрне рәнжетүең — аның өстенә гөнаһ... Карт башың белән менә бу сабый балага шәйтән уены өйрәтү — шул бөтен гөнаһларың өстенә гөнаһ.

Сиражи. Абзый, бу гөнаһларың бигрәк күбәеп китте. Күтәрәп булыр микән соң?

Шәйбәк. Ялганлый ул, жырлау гөнаһ түгел.

Мәрид. Кит син, чучка борын. Иблис малае! *(Таягы белән кизәнә, Шәйбәк чыгып китә.)* Менә сиңа гөнаһ түгелне күрсәтермен! Бу ниткән эш бу! Сакал сәлперәйтеп зират өстендә курай тартып жырлап утыралар. Хәзрәтегез шундыйдыр, ахры? Соң син беләсеңме,

бу гөнаһ өчен тәмуғта күпме яначаксың?

Сиражи. Күпме?

Мәрид. Житмеш жиде мең ел. Ә инде сиратны үткәндә жәһәннәмгә чәнчеләп төшәчәксең.

Сиражи. Менә анысы булмас инде, тора тор!

Мәрид. Менә булганын баргач күрерсең.

Сиражи. Булмас шул. Хәзрәт, сиратны син, Сиражи, яшен кебек тиз үтәрсен, ди... Менә шуның өчен мин аның терлекләрен буш көтәм. Хәзрәтнең дүрт сыеры, ике баш танасы, илле баш сарыгы — һәммәсе дә безне менә Шәйбәк белән сираттан жылтерәтеп кенә алып чыгарлар.

Мәрид. Әгәр дә берәр кешенең фатихасын ала алсаң, мин анысына керешмим.

Сиражи. Менә инде ундүртенче ел хәзрәтнең терлекләрен бушлай көтәм. Шуның өчен хәзрәт фатихасын бирә.

Шәйбәк керә.

Мәрид. Алай булса, хәер, сүзем юк. Ә инде бу зират өстендә курай уйнавың өчен зобанилар кирәгеңне бирерләр. Анысыннан инде котыла алмассың!

Сиражи. Хәзрәт әйтә, көтүче хайваннарны рәнжетмәсә, сөтен савып эчмәсә, аның урыны ожмахта, ди. Муса атлы пәйгамбәр дә көтүче булган. Безнең урын аныкы белән бергә буласы, ди. Ышанмасаң, барып хәзрәттән сора.

Шәйбәк. Икмәктер, шулай, миңа да әйтте. Син, абзый, үзең кем буласың?

Мәрид. Мин Күсекәй авылыннан булам.

Сиражи. Кая барасың?

Мәрид. Бозлы чишмәгә.

Сиражи. Ни йомыш белән?

Мәрид. Ишан хәзрәткә кул бирергә барам.

Сиражи. Алай. Ул инде, кул биргәч инде, тегендә ничек инде аларның эше?

Мәрид. Кайда?

Сиражи. Ахирәттә дигәнем.

Мәрид. Анысы инде Алланың үзенә генә билгеле. Бу нинди авыл?

Сиражи. Югары Каенсар.

Мәрид. Сезнең авылда мәриidlәр бармы?

Сиражи. Белмим, бардыр.

Мәрид. Алай, иртә намазында ничә рәкәгать?

Сиражи. Мин яшь чакта дүрт иде. Хәзер ничәдер, белмим.

Мәрид. Кяфирмесән, мөселманмысән?

Сиражи. Элек мөселман идек.

Мерид. Сәнең мөселманлыгыңда мәнәм шәкем бар.

Сиражи. Синең шәкеңдә минем ни эшем бар?!

Мерид. Бәхетең, карт. Син безнең авылда түгел. *(Китә.)*

Сиражи. Нишлим мин сезнең авылда!

Шәйбәк. Бабай, теге кара нәрсә болыт булып чыкты. Кара, нинди килә.

Сиражи *(куллын куеп карый)*. Боз булмаса ярар иде. Бик гайрәт белән күкрәп килә.

Әйдә, улым, көтүне авылга якынак сәрик.

Чыгалар, ерактан күк күкри башлый.

#### АЛТЫНЧЫ КҮРЕНЕШ

Сәрвәр *(пәрдә артыннан жырлый)*.

Түтәл, түтәл гөлләр күрдем

Су буенда чирәмдә.

Дөнъяда күп миһнәт күрдем

Унтугызга житкәндә.

Дөнъя караңгылана башлый. Сәрвәр чәчәкләр, каз канатлары, саламнар кочаклап, жырлап

Исмәгыйль каберенә килә.

Кочак, кочак гөлләр жыйдым

Сөйгәнәмә бүләккә.

Каз канаты тәкбир әйтә

Кыйблаларга очканда.

Кыз канаты тәсбих әйтә

Сөйгән яры кочканда.

*(Кабергә сибен.)*

Кочак, кочак гөлләр жыйдым

Сөйгәнәмә бүләккә.

Унтугызга житәр-житмәс

Ут кабынды йөрәккә.

Күк күкри.

Каз канатын кызлар сата,

Ир канатын кем сата?

Ир канатын патша сата,

Туган илне елата.

Кыйгак-кыйгак кыр казлары

Оча кыйбла ягыннан.

Кыр казлары үткән саен  
Хәбәр көтәрмен синнән.  
Нурлар чәчеп күк йөзөндә,  
Алсуланып таң атар.  
Ярсыз калган кыз баланы  
Кемнәр генә юатыр?

Чү, чү, йолдызлар сүнә, йолдызлар сүнә, сүнәләр, сүнәләр. Йолдызлар сүнәләр...

Каты күк күкрәп, яшен ата.

Ah, ah, ah!!!

Бик каты кычкырып егылып үлә. Күк күкри. Яшен яшни, яңгыр ява башлый. Күк күкрәве ераклашканнан-  
ераклаша. Күк йөзе ачыла башлый. Кояш чыга.

#### ЖИДЕНЧЕ КҮРЕНЕШ

Жиһанша кычкырып елап кайта.

Жиһанша. Ай Алла! Ай Алла!.. Инде нишләрбез? Кая барырбыз? Нинди гөнаһ шомлыкларыбызга каршы Алла бу бәләләрне жибәрде икән? Уу... Уу... Шулай ук, кортлар шикелле, ачлыктан үләрбез микән?.. Ай Алла, ай Алла... Нихәл итәрбез?.. Ничек көн күрербез?.. Уу!.. Уу!.. *(Елый.)*

#### СИГЕЗЕНЧЕ КҮРЕНЕШ

Жиһанша, мулла, Надир, картлар.

Мулла, Надир, картлар женаза күтәрәп керәләр.

Надир. Ни булды сиңа, Жиһанша бабай? Нигә елыйсың?

Насыйр. Ни булды? Әллә, әллә...

Жиһанша. Әйтмәгез инде, әйтмәгез, ни хәл итәрбез, ничек көн күрербез? *(Елый.)*

Надир. Нәрсә, ни булган?

Жиһанша. Югары арыш басуын боз сугып эштән чыгарып китте.

Барысы бергә. Ә-ә-ә!!!

Жиһанша. Күз алдымда эштән чыгарып, балчык белән аралаштырып, бутка ясап китте.

Насыйр. Ничек, бик каты суктымыни?

Жиһанша. Эштән чыгарды. Аяк өстендә бер салам калдырмады. Ут шикелле кырып, себереп китте, и-и-их!!! Ниләр генә күрәсебез бар икән?!

Мулла. Әйдәгез, жәмәгать, үлекне көттерү гөнаһ, ярамый.

Женазаны алып китәләр.

## ТУГЫЗЫНЧЫ КҮРЕНЕШ

Жиһанша, Насыйр.

Жиһанша белән Насыйр, кабер ташларына кара-каршы утырып, башларын салып калалар.

**Жиһанша.** Ниткән калу, чишмә башыннан наратлыкка кадәр буйлап себерде дә алды. Алпавыт кырына да читен эләктергән. Әйтәм бит, бер буразнаны исән калдырмады. Инде ни хәл генә кылырбыз икән? Ни белән кышны уздырырбыз икән?..

**Насыйр.** Минем хәзердән үк бер уч игенем юк. Яңа игенгә чаклы дип Саттар байдан урақ өстенә кадәр алганны да төпләдек. Мине бетерде бу хәл.

**Жиһанша.** Барыбызның да хәл бер инде!.. Өсәк төбен кырып-себереп, кичә генә төпләдек. Бөтен таяныч яңада иде.

## УНЫНЧЫ КҮРЕНЕШ

Өвүлгеләр, мулла, Надир, халык, һәммәсе, каберлекләргә таралып, кычкырып Коръән укыйлар.

Соңыннан, башларын чайкап, өметсезләнеп, жыелып үзара сөйләшә башлыйлар.

**Насыйр.** Хәзрәт, ни кылырбыз икән инде? Югары арыш кырын боз сугып эштән чыгарган, ди. Ни эшләрбез икән инде, хәзрәт?

**Мулла.** Сабыр итәргә кирәк, сабыр итәргә. Алла сабыр итәргә куша. Гөнаһыбыз күбәйгән шул. Алланы оныттык. Намазга йөрмибез. Садака бирмибез, корбан чалмыйбыз, Алла күрә бит аны. Садака бирергә кирәк. Алла сабыр итәргә куша.

Мулла һәм табутны күтәрүчеләр чыгалар.

**Насыйр.** Картлар, кырны барып карап әйләнеп чыгарга кирәк. Исән калган жирләре табылмасмы?

**Жиһанша.** Бер буразна исән калмаган. Әйләнеп чыктым инде. Ни генә кылырбыз? Ничек көн күрербез?

**Сафый.** Картлар, болытны жыл кире кайтарды. Тагын монда таба килә.

**Жиһанша.** Сабанны гына эштән чыгармаса ярар иде. Ух-ух, гөнаһларыбыз күптер шул.

Кырны карарга дип икенче якка чыгалар.

## УНБЕРЕНЧЕ КҮРЕНЕШ

Мәхдүм ялгыз.

Мәхдүм торып Исмагыйль каберенә таба килә.

**Надир.** Бу ни бу?.. Сәрвәр мескен йокыга киткән. Йокла, нарасый, йокла. Тыныч йокла! Сөйгәнәңнең каберенә килдеңмени? Елый-елый йокыга киттеңмени? Йокла, нарасый, йокла!. Рәхәтләнеп, иркәнләп йокла! Төшләр күрә-күрә йокла, безгә хәзер синең белән төштә күрәп юанырга гына калган бит, йокла, нарасый, йокла! Йокың туйганчы йокла! Уянсаң да,

барыбер шатлык хәбәре көтми. Югары арыш кырын боз суккан. Бәхетсезлекләр берсе артыннан берсе туа гына тора. Ә син йокла, йокла, нарасый... Чәчәкләр китердеңме? Яхшы, бик яхшы, чын сөешү шулай була ул, шулай!.. Ә менә мин үлгәч, минем каберемә кем килер икән? ничкем, ничкем... «Гурбун мәхдүм кабере» дип әйтүче дә булмас. Рәхмәт, рәхмәт, Сәрвәр... Чынлап сөйгәч... Шулай сөяргә кирәк аны. Саф йөрәктән чыккан чын бүләкләр. Чәчәкләр, саф чәчәкләр... Ә миңа аларны китерүче булмас, һич, ничкем китермәс. Минем бит беркемем дә юк. Мин ялгыз... Дөнъяда да ялгыз, каберемдә дә ялгыз... Каберем дә, үзем кебек бөкрәеп, читтә боегып ялгыз торыр. Әйе, әйе... Туган көннән бирле ялгыз... Үлгәч тә ялгыз... Мәңге, мәңге... ялгыз... *(Жырлый. «Уел» көенә.)*

Ник яраткан Ходай дөнъясына  
Ярсыз, дуссыз сынгандай ят күнел?  
Икеләй генә тилгән, һай, бер былбыл,  
Нигә үлгән тилгәндәй мин түгел?

Мескен, чыланып беткән... *(Жиләнән салып каплай.)* Туңма, жаным, туңма. Сиңа жылы булсын... Менә шулай, менә шулай... Чү... Салкын!.. Сәрвәр, Сәрвәр!.. Өне юк... Күгәргән!.. Ул, ул үлгән... Сәрвәр үлгән!.. Ахры, иң соңгы өметем дә сүндә. Тагын ялгыз!.. Сәрвәр күгәрченем, урманнарга кем белән чыгармын, кем белән менә шул кабер янында утырыммын?.. Моннан соң «Каз канаты»н кем жырлар?! *(Елый.)* Юк-юк, елап булмый. Яшь каткан. Гомеремдә беренче мәртәбә күнелем тулып, йөрәгем кысылды... Юк-юк, елый алмыйм... *(Ерактан күк күкри.)* Хуш, хуш, күгәрченем, хуш, дөнъядагы бердәнбер куанычым... Ходай, сиңең жаныңны алып, актык йолдызымны сүндерде... Сукырның актык таягын сындырды. *(Кинәт торып, чалмасын бөтереп.)* Хәзер мин үземә ни эшләргә кирәген беләм... Моңың өчен һичбер кешенең миңе шелтәләргә дә, көләргә дә хакы юк... *(Чалмасын агачка бәйли.)* Мин үземә-үзем хужа!!! Ташлар, агачлар, каберләр, менә күрегең, шаһит булыгың!.. Мин үземә-үзем хужа!..

Асылынып үлә. Бик каты күк күкри, яшен яшьни, яңгыр ява.

Яшен яктылыгында Надирның, кара янып чыккан йөзе, асылынган теле күренеп-күренеп кала.

Пәрдә.

1923 ел

\*\*\*

Мәхдүм — хөрмәткә лаек ир кеше. Мулла улы.

Им-том итүче — төрле өшкерүләр ясаучы, сихерче-күрәзәче. Ешрак дини кеше булып кылана.

Мөрид — суфиликка укый торган шәкерт.

Пүнәтәй — берәр кешенең өен тентегәндә, милеген язганда һәм башка эшләрдә хакияят тарафыннан шаһитлык өчен чакырылган кеше. Таныйк.

Кинәнү — куану, шатлану.

Илтифат — кадер-хөрмәт, олылау.

Тәлкыйнь кылучы — мәет күмелгәннән соң, кешеләр киткәч, кабер янында Коръән укып, догалар кылучы.

Инсафсызлану — әдәпсезләнү, тәүфыйксызлану.

Әман — мәрхәмәт кылыгыз.

Никрут — рекрут.

Бүсер — берәр органның тире катлавы астына керүе.

Зәгъфран эчү — йола: берәр авырудан терелтү өчен тәлинкәгә зәгъфран суы белән сүрә, дога язып, шуны су белән юып эчү.

Тәлинкә язу — йола: берәр авырудан терелтү өчен тәлинкәгә зәгъфран суы белән сүрә, дога язу (шуны су белән юып эчәләр).

Курку койдыру — йола: кеше авырганда, берәр нәрсәдән курыккан дип, шул авыру янында кургашын эретеп салу.

Имана — кеше башына бирелгән жир.

Иңсәләү — иңсәсеннән (арканың иңбаштан һәм жылкәдән торган югары өлеше, кимнең шул турдагы өлеше) тоту.

Дәллял — арадашлык итүче.